

ማሌሊት እንትቅላዕ

ክፍሊ ሓደ /ቀዳማይ ክፋል

ንጉሥ ዝተዳለወ ፅሑፍ

ብተጋዳላይ ግደይ ዘርእፅዮን

ታሕሳስ 1979 ዓ.ም

1. መጻሕፍት
2. ቡርኅኑ ኣብ ዲሞክራሲያዊ ወያኔ
3. ምልክነት ሸቃሎን ገባርን ሓደ መልክዕ ምልክነት ሸቃላይ እዩ
4. ቅድሚ ዲሞክራሲያዊ ወያኔ ስግግር ፕሮግራም ኣሎ ድዩ ?
5. ከይዲ ዲሞክራሲያዊ ወያኔ ኣብ ታሪኽ
6. መጠቓለሊ

መጠቀሚያ

እዚ ፅሁፍ ብዕለት 4 ወርሒ ጥሪ 1979 ዓ.ም ናብ ፓናል ኣቕሪቡ ዝነበርኩ እዩ :: ኣብዚ ፓናል እቶም ኣነ ምስ ማሌሊትን ሕውሓትን ዝፍለየሎም ፖለቲካዊ ነጥብታት እዮም ፤ ከም መመያየጢ ኮይኖም ቀሪቦም :: እቶም ነጥብታትውን ከምዚ ዝስዕብ ኣቕሪቡም ኣለኹ :-

- 1) ሃገራዊ ቡርጅ እንኮላይ ሃፍታም ገባር ስትራቴጂካዊ መሓዛ ዲሞክራሲያዊ ወያነ ኣይኮነን ::
- 2) ምልክነት ሸቃላይን ገባርን በሶቭየት መልክዕ ኣካል ምልክነት ሸቃላይ እዩ ::
- 3) ካብ ዲሞክራሲያዊ ወያነ ናብ ዴሳዊ ወያነ ናይ ስግግር ፕሮግራም ኣሎ ::

እታ ኣብ ቐጠራ 2) ኣብ ቀዳማይ ጉባኤ ማሌሊትውን ተላላሲ ስለዝነበረት መፅናዕቲ ገይረ ናይ መወዳእታ ቅዋመይ ከፍልጥ ናይ 9 ወርሒ ጊዜ ማእከላይ ኮሚቴ ናይ ማሌሊት ዕድል ሂቡኒ ነይሩ :: በዚ መሰረት ፅሁፍ ኣዳሊዮ ኣቕሪቦ :: ናይቲ ወድብ ቅዋም ወኪሉ ነቲ ናተይ ፅሁፍ ዝቃወም ፅሁፍ ኣባይ ኣዳሊዮ :: ብድሕሪ ናይ ክልቴና ፅሁፍ ንማእከላይ ኮሚቴ ማሌሊትን ሕውሓትን ብወርሒ ሰነ 1979 ተዘርጊሑ :: ነዚ ናይ ኣባይ ፅሁፍ መልሲ ኣዳልዮ ነይረ :: እዛ ፅሁፍቲ ንቐ. 3 እውን ሓዊሳ ነቲ ናይ ኣባይ ፀሃዮ ነጥብታት እናወሰደት ብክትዕ መልክዕ ዝቕረበት እያ ነይራ :: ነዚ ፓነልውን ካብታ ፅሁፍቲ ነቲ ምይይጥ ብዝጥዕም መንገዲ ኣወፃእ ዘቕረብኩዎ እዩ ኣብዚ ተጻሒፉ ዘሎ ::

እታ ቀዳመይቲ ነጥቢ ሃገራዊ ቡርጅ ዝምልከት ዝተዳለወ ፅሁፍ ኣይነበረንን ስለዝኾነ ነቲ ፓናል ብዝጥዕመኒ ንድፊ/ነዲፊ/ እዩ ኣቕሪቦ ነይረ :: በዚ ምክንያት ኣብዛ ፅሁፍቲ ኣብ ፓነል ቐሪቡ ዝነበረ መሰረታዊ ትሕዝቶ ምንም ለውጢ ከይተገበረሉ ግን ነቲ መንበሳዊ ብዝርድኦ መንገዲ እንዳስተኻኸልኩ ከቕርባ ፈቲነ ኣለኹ :: ብዝተረፈ ግና ሃገራዊ ቡርጅ ብዝምልከት ሰፊሕ ክልሰ ሓሳባዊ ትንተና ዘለዎ ኣብ ስሙር ግምባር ትብል ፅሁፍቲ ንቕድሚት ክትወፅ እያ ምርኣይ ይከኣል :: ካልኣይ ምስዚ ነቲ ፓነል ትግምግም ፅሁፍቲ ኣብ ትሕቲ ርእሲ /ፍራቻ ንፀጋም ጉዕዞ ንየማን / ዝብል ዝተዳለወት ኣላ ::

እርእስቲ ናይዛ ፅሁፍቲ “ማሌሊት ኣትትቅላዕ ” ትብል መበገሲ ምክንያት እዛ መድረኽ ማሌሊት ብክልሰ ሓሳባዊ መምርሒ ፀጋም እንዳጨረሐት ንየማን ትጓዳዝ ዘላ ምዃና ከምኡውን ኣሰራርሓ ሸፈጥን ቅጥፈትን ዘይዲሞክራሲያዊነት ዝመልኦ ምዃኑ ንምቅላዕ መበገሲ ስለዝኾነት እዩ:: እተን ምስዚ ፓነል ዝተተሓሓዘ ተኸታቲለን ንቕድሚት ዝወፃ ፅሁፍቲውን ነዚ ርእሲ እንዳሓዛ ክወፃ እዩን ::

ኸልእ ብተደጋጋሚ ኣብ ህዝብና ዝስማዕ ነገር እዚ ነልዕሎ ዘለና ኣፈላላይት ኣብዘይ እዋኑ ዝተልዕሉ ኣፈላላይና ክልሰ ሓሳባዊ እምበር ግብራዊ ትርጉም ዘይብሉ ገይሩ ዝርኢ ምዃኑ እዩ :: ካብዚ ነቐሎውን ሕዚ ኩልና ፀረ ደርግን ሶቭየት ሕብረትን ተሓባቢርና ክንቃለስ ዝግባእ እምበር በዞም ናይ ሓሳባት ኣፈላላይት ምፍልላይ ኣየድልን ይብል :: ህዝብና ክሳብ ሕዚ ዝተገንዘቦ ነገር እንተሃለወ ምስ ናይ ሓሳባት ኣፈላላይ ምጉናፃትን ምውቓዕን ተጣሚርም ዝመፁ ምዃናምን እዩ :: ስለዝኾነ ድማ ምፍልላይ ኣየድልን ዝብል እምነትን ፍርሕን እንተሓደሮ ግቡእ እዩ :: ይኹንምበር ክንሓልፎ ዘይንኸእል ሓቂ እንተሃለወ ናይ ሓሳባት ኣፈላላይ ዘይብሉ መድረኽ ክንረክብ ዘይንኸእል ምዃኑ እዩ :: ስለዝኾነ ድማ ኣብ ከምዚ ዝበለ ኩነታት ድሑር ዲሞክራሲያዊ ባህልና ጥሒስና ኣፈላላይትና ሒዝና በቲ ክራኽበና ዝኸእል ተሓባቢርና ናይ ምኽድ ልምዲ ክነሕድር ዝግባእ ምዃኑ ጥራሕዮ ዘለና መማረፂ :: ፀረ ደርግን ሶቭየት ሕብረትን ንለዓል ክንብል ከለናውን ናይ ዲሞክራሲ መሰልን ልምዲን ሕቶ ሕምብርቲ ናይቲ ጭርሖ ምዃኑ ምግንዛብ የድሊ:: ናይ ዲሞክራሲ መሰል መቃለሲና ጭርሖ ዝኾነሉ ምክንያት ድማ ብወድዓውነቱ ናይ ሓሳባትን መስመራትን ኣፈላላይ ግድነት ምዃኑ ብምርዳእ እዩ ::

አፈላላያትና ካብዙይ መድረኽ ዝተልዓለን ዘየድልዩ ክልስ ሓሳብ ነቲ ግብራዊ ምንቅስቃስና ብኸመይ መንገዲ ክፀልዎ /ክገዝኡ / ከምዝኸኸል ንምርኣይ ካብ ዘይምኸኸል ክኸውን ይኸኸል :: ርግፅ ካብዘም አፈላላያትና ብቀጥታ ነቲ ናይ ሎሚ ግብራዊ መምርሒና ዘይትንክፉ ንናይ ፅባሕ ፕሮግራምና ወይ ጉዕዞና ዘገልግሉ ኣለዉ እዮም :: ይኹንበር ናይ ሎሚ እምበር ንናይ ፅባሕ ሓሳባት ከንርኢ የብልናን ኢልና ከንዓፅዎ ዝግባእ ኣይኮነን :: ነቲ ንፅባሕ ንጉብሮ ሎሚ ካብ ሕዚኡ ከነዳለዉሉ ኣለና ፈሊጥናዮ ከንፀንሕ ምግባር ኣገዳስን ብዙሕ ደንበርበር ኪሳራን ዝንኪ እዩ :: እቲ ቀንዲ ነገር ናይ ሎሚን ናይ ጽባሕን መድረኻት ነገርና ፈሊና በቢመድረኹም በቢመስርዕን ብተራን ከንፈልዮምን ከንፍፅሎምን ምኸኸልና እዩ:: በዚ መሰረት ድማ እዞም አልዒልናዮም ዘለና አፈላላያት ናይ ሎሚን ጽባሕን ፈሊና በቢመድረኹም ድማ ትርጉሞምን ኣብቲ ፕሮግራም ዘለዎም ፅልዎን ኣነገርና ክነቕርብ ይግባእ :: ኣብዘም ዘቕርቦም ዘለኹ ፅሑፋትውን እዚ ኣነገሮም ክሓልፉ ንምግባር ክፍተን እዩ ::

ቡርጅ ኣብ ዲሞክራሲያዊ ወያነ

1.1 ነዚ ኣርእስቲ ንምርኣይ ክሕግዘና አቕዲምና እዚ ዝስዕብ ኣምር ምርኣይ ከድሊ እዩ :: ደራኺ ሓይሊ /Motive Force / ወይ ወያናይ ሓይሊ /Revolutionary Force / ዝበሃል ከመይ ዝበለ እዩ ?

ኣብ ሓዲ ወያነ ዝሳተፉ ደርብታት ኣብቲ ወያነ ዝህልዎም ግደ ተሳታፍትነትን በቲ ኣብቲ ሕብረተሰብ ዘለዎም ደርባዊ ቦታ ዝውሰን እዩ :: እቶም ኣብቲ ብሙሉእነት ተጠቀምቲ ዝኾኑ ሓይልታት /ደርብታት/ ክሳብ መወዳእታ ዓወት ናይቲ ወያነ ዝኸዱ እዮም :: ክሳብ መወዳእታ ዓወት ናይቲ ወያነ ክቃለሱ ዝገብሮም ድማ ኣብቲ ሕብረተሰብ ምስ ማእቶት ብዘለዎም ዝምድና ምኸንያት ነቲ ምዕባለ ናይ ሓይሊ ማእቶት /Productive Force / ቀይዲ ኮይኑ ዘሎ ስርዓት ብወያናይ መንገዲ ቀይሮም ሓዲሽ ስርዓት ዝደልዩ እዮም :: እዚአም ደረኸቲ ሓይሊታት ወያነ ይበሃሉ:: እቲ ስርዓት ብሙሉእነት ከይተቐየረ መጠናዊ ለውጥታት ጥራሕ ገይሩ ክሓልፍ ዝደልዩ ሓይልታት ድማ ጨገንቲ /Reformist/ ሓይልታት ይኾኑ ::

ካብዚ ተበጊስና ኣብ ዲሞክራሲያዊ ወያነ ኣንጻር መሳፍንቲ ቢሮክራሲያዊ ርእስ ማልነትን ሃፀይነትን ዝቃለሱ ሓይልታት እንመን ምጅናምን ኣብቲ ወያነ ዘለዎም ተራን ምርኣይ ከድሊ እዩ ::

ኣብ መበል 19 ክፍለ ዘመን ማርክስ ኣብ ዲሞክራሲያዊ ወያነ ተኸፍልቲ ዝኾኑ ደርብታት ኢሎ ዘቐመጦም ሊበራል ቡርጅን ሸቃላይን እዮም :: እዚ አቀማምጣ ነዚ ሒዝናዮ ዘለና መዋእል እውን ይሰርሕ ይብል ሌኒን :: ነዞም ኣብ ዲሞክራሲያዊ ወያነ ይካፈሉ እዮም ዝበሃሉ ደርብታትን ክበፅሕዎ ዝኸኸሉ ሸቶን ኣዛሚዱ ክገልፅ ከሎ ሌኒን ከምዚ ይብል :-

“በዚ ኣተሓሳስባ / ክልስ ሓሳብ ማርክስ ማለት እዩ ናተይ/ መሰረት እዞም ዝስዕቡ ሓይልታት ኣንፃር እቲ ኣረጊት ስርዓት ዘውዳዊ አገዛዝኣን መስፍንነትን ስርፋዊ ስርዓትን ዝቃለሱ እዮም :- 1) ሊበራል ቡርጅ 2) ንኡስ ቡርጅ 3) ሸቃላይ ..እቲ ቀዳማይ ካብ ሕጋዊ ዘውዳዊ አገዛዝኣ ንላዕሊ ኣይቃለስን :: እቲ ካልአዋይ ንዲሞክራቲክ ሪፐብሊክ እቲ ሳልሳይ ድማ ንዴሳዊ ወያነ ይቃለሱ ...” ሌኒን ምሩፅ ስራሕቲ ቅፅ 1 ገፅ 483

ካብዚ ናይ ሌኒን ኣገልጻጻ እንርድኦ እንተሃለወ ኣብ ዲሞክራሲያዊ ወያነ ኣንጻር መስፍንነት ስርዓት ሕዚ ድማ ኣንጻር ሃፀይነትን ቢሮክራሲያዊ ርእሰ ማልነት እንኮላይ ዝቃለሱ ደርብታት ቡርጅ ፣ ንኡስ ቡርጅ ሸቃላይ ምዃናም ክኸውን ከሎ እቲ ስርዓት ተቐይሩ ክትከል ዝደልይዎ መንግስቲ ድማ ፡-

- እቲ ቡርጅ ነቲ ዝነበረ መንግስቲ ጨጌኑ እቲ ዘውዳዊ ስልጣን ሙሉእ ብሙሉእ ከይፈረሰ ፓርሊያመንታሪያዊ ኣሰራርሓ ክህልዎ ብምግባር ነቲ ቢሮክራሲ ከምዘለዎ ዝቕበል እዩ ፤፤
- እቲ ንኡስ ቡርጅ ነቲ ስርዓት ብሙሉእነት ቀይሩ ናይ ቡርጅ ዲሞክራቲክ ሪፐብሊክ ክምስረት ዝቃለስ ምዃኑ ፤
- እቲ ሸቃላይ ድማ ንመስፍንነት ሙሉእ ብሉእ ብምድምሳስ ንዴስነት ዝቃለስ ሓይሊ ምዃኑ እዩ ።።

ቡርጅ ጨጌ /Reformist/ እዩ ንምንታይ ?

ኣብ ከርሲ መስፍናዊ ስርዓት ተፈጠሩ ከዓቢ ዝጀመረ ሸቃላይ ብውዳብኡን ምንቅስቃሱን እንዳበርተዎ ስለዝኸድን ዲሞክራሲያዊ ወያነ ተዓዊቲ ዝርከብ መሰላት ነቲ ሸቃላይ ብዝበለፀ ስለዘጠናኸሮን እቲ ቡርጅ ይሰግእ እቲ ወያነውን ብሙሉእነት ክዕወት ኣይደልን ።

እቲ ዝኣረገ መንግስቲ ብሓዱሽ ህዝባዊ መንግስቲ ክትካእ ኣይደልን። እቲ ቡርጅ ስልጣኑ ከይዳኸም ነቲ ኣረጊት መንግስቲ ምትዕርራይ ገይሩ ከምዘለዎ ክቕፅል ይደሊ። እቲ ቢሮክራሲ ሰራዊትን ናይቲ ኣረጊት ስርዓት ከምዘለዎ ተጠቂሙ ነቲ ናይ ህዝቢ ናዕቢ ከዳኸሙሉን ከዘሓሕለሉን ይደሊ ። ነቲ ብህዝቢ /ሸቃላይን ገባርን / ብወያኔ መንገዲ ደርቢ ህዝባዊ መንግስቲ /ናይ ገባርን ሸቃላይን ምልክነት /ንምትካል ዝግበር ቃልሲ ይቃወም ። እቲ ቡርጅ ምስ መሳፍንቲ ይሻረኽ ፣ ስምምዕነት ይገብር ከምዚ ስለዝኸኸ ድማ ነቲ ናይ ገባር ናይ መሬት ሕቶ ብወያኔ መንገዲ ክፍታሕ ኣይቃለስን እንዲያውም የዕንቅፎ ።

ኣብ ዘይማዕበላ ሃገራት ዘሎ ሃገራዊ ቡርጅ ፀረ ሃፀይነት ብምዃኑ ነቲ ኣብ ዲሞክራሲያዊ ወያነ ዘለዎ ወላዋሊን ጨጌን ፀባዩ ይቕይሮ ድዩ ? ፈጺሙ ኣይቕይሮን ። ኣብዘን ዘይማዕበላ ሃገራት እቲ ወያነ ኣንዳበርተዎን እቲ ናይ ሸቃላይ ገባርን ተሳታፍነት እንዳዓበየን ሕቶኦም እንዳበርተዎን ክኸይድ ከሎ እቲ ቡርጅ ሃፍታም ገባርን ካብቲ ወያነ እንዳተነፀሉ ክኸዱ ይጀምሩ ። ምስ መስፍንነት ሃፀይነትን ክደራደሩን ክሻረኹን ይርከቡ ።

ነዚ ናይ ሃገራዊ ቡርጅ ተወላዋሊን ጨጌንን ጠባይ ዓለም ለኽ ራብዓይ ጉባኤኡ /1922/ ጀሚሩ መርገዒ ዝወሰደሉን ብድሕሪኡውን ብኸይዲ ታሪክ እንዳተረጎፀ መርገዒኡ በቢጊዚኡ እንዳተጠናኸረ ከይዱ እዩ። ሳልሳይ ዓለም ለኽ ነዚ ብዝምልከት ኣብ ራብዓይ ጉባኤ ካብ ዘሕለፎ እዚ ወሳኒ ክንጠቅስ ንኸእል ።

“ናይቶም ሃገራዊ ቡርጅ ፍርሕን ነቲ ናይ ገባር ናይ መሬት ሕቶ ብዝከአሎም ንምዝሕሓል ዝገብርዎ ዘለዉ ፈተናን /ከም ህንዲ ፐርሺያ ፣ ግብፂ / እቲ ሃገራዊ ቡርጅ ምስ መስፍን ቡርጅ ወነንቲ መሬትን ዘለዎም ጥቡቕ ምትእስሳርን ኣብዚኦም ዘለዎ ፖለቲካዊ ፅግዕተኝነት ዘመለከት እዩ እቶም ወያንቲ ሓይልታት ነዚ ተወላዋሊ ዘየተኣማምን ጠባይ መሰረት ብምግባር ተሪር ነቕፌታ ከገብሩሎምን ነቶም ዝደራደሩ ዘለዉ ቡርጅ መራሕቲ ናይ ሃገራዊ ምንቅስቃሳት ድማ ኪቃልዕዎምን ኣለዎ ።.....”

ካብዛ ውሳኔ ንርደኦ ቁም ነገር

- 1) ሃገራዊ ቡርኻ ነቲ ናይ ገባር መሬት ሕቶ ከምዘፍርሑን ክወገቡ ከምዘፍትንን
- 2) ሃገራዊ ቡርኻ ምስ መሳፍንቲ ስምምዕነትን ምሽራኽን ይገብር ከምዘሎ
- 3) እቲ ወያኔ ሓይሊ ነዚ ናይ ሃገራዊ ቡርኻ ተወላዋሊ ጠባይት ክነቐፎን ክቃለሱን ከምዘለዎ እዩ ::

ሃገራዊ ቡርኻ ነቲ ናይ መሬት ሕቶ ብወያኔ መንገዲ ክፈትሑስ ይትረፍ እቲ ጭርሖውን ክለዓል ከምዘይደልይን ጨጋኒ ምዃኑን ኣብ ሻድሻይ ጉባኤ ሳልሳይ ዓለም ለኽ ብዝበለፀ ተነጻሩ ዝተቐመጠ መምርሒ ኣብ ከይዲ ክትዕና ከም ተወሳኺ መረዳእታ ቀሪቡ ስለዝነበረ ኣብ “ገምጋም ፓነልና ” ተወላዋሊን ጨጋኒን ፓነል 2 ' ' ዝብል ፅሑፊይ ቐሪቡ ስለዘሎ ክንምልከት ንክእል ኢና ::

ቡርኻ ተወላዋሊን ጨጋኒን እዩ ዝብል ኣጠቓቕማ ማሌሊትውን ትጥቀሙሉኳ እንተኾነት ኣብ ትርጉም ተወላዋሊን ጨጋኒን ዝብል ኣምራት ኣፈላላይ ኣለና :: ኣብ ከይዲ እቲ ክትዕ ንቅድሚት ክንሪእ ኢና :: ቐጻልና እንሪእ ሃገራዊ ቡርኻ ተወላዋሊን ጨጋኒን እንዳሃለወ ስትራቴጂካዊ ፈታዊ ክበሃልዶ ይከኣልዩ ዝብል እዩ ክኸውን ::

- 4) ኣብ ዲሞክራሲያዊ ወያኔ ስትራቴጂካዊ መሓዘት እኒ መን እዮም ስትራቴጂካዊ መሓዘ ማለትኽ እንታይ እዩ ?

ስትራቴጂካዊ መሓዘ ዝበሃሉ ሓደ ስርዓት ኣብ ምቕያር ካብ ዝሳተፉ ሓይልታት ደርብታት ክሳብ መወዳእታ ናይቲ ወያኔ ዝጓዘተ ነቲ ስርዓት ብወያኔ መንገዲ ኣፍሪሶም ኣብቲ ቦትኡ ሓዲሽ ስርዓት ክተክሉ ዝክእሉ ወያኔ ደርብታት እዮም:: ኣብዘም ስትራቴጂካዊ መሓዘት ዝበሃሉ ሓይልታት ነቲ መድረኽ ዝኸውን ዘቐርብዎ ፕሮግራም ሓደ ሓደ ኣፈላላያት ክህልዎኳ ተክኣለ ብውሑዱ ግና ፕሮግራም ነቲ ዝኣረገ ስርዓት ብወያኔ መንገዲ ኣፍሪሶ ብባዕሉ ሓዲሽ ስርዓት ክትክእ ዝክእል ምዃኑ ናይ ምሕዝነቶም መረጋገጺ ወሳኒ ረጃቢ እዩ ::

ንኣብነት ኣብ ፕሮግራም ክርኣዩ ዝክእሉ ኣፈላላያት መሬት ብውልቀ ክውነን ምግባር ብኣንጻር ምህጋር :- ኣብ ዲሞክራሲያዊ ወያኔ መሪሕነት ኮሙኒስት ፓርቲ ምቕባልን ዘይምቕባልን ወዘተ ...

ካብዚ ብዝተሓተ ዕላማ ሒዞም ነቲ ስርዓት ብክፋል ክወቕዑ ዝክእሉ ወይ ድማ ነቶም ኣመራርሓ ስትራቴጂካዊ ፀላእቲ ብጭገናዊ መልክዑ ክወቕዑ ዝክእሉ ሓይልታት ክሳብ እቲ ኣዛሚድካ ዘሎ ታክቲካዊ ዕላማ ዝዕወት ዝኸድ ወይ ኣብ መንገዲ ዝተርፍ ሓይሊታት ኣለዉ:: እዚኦም ድማ ብታክቲካን ብምሕዝነት ደረጃ ዝሰለፉ ሓይልታት ይበሃሉ:: ኣብነት ኣብ ዲሞክራሲያዊ ወያኔ ቡርኻ ዝካየዱሉ ጉዕዞ ብሄራዊ ሕቶ ጥራሕ ኣልዒሉ ክሰለፍ ይክእል :: እቲ ንምሕዝነት ዓዲሙ ዘሎ ታክቲካን ፕሮግራምን ክሳብ ዝዕወት ሓቢርካ ክተካይድ ትክእል ስትራቴጂካዊ ዕላማ ክትትግብር ክትጅምር ከለኻ ምንጻሉ ዘይተርፍ እዩ::

በዚ ናይ መሬት ሕቶ ዝምልከት ሃገራዊ ቡርኻ ብዝግባእ ከምዘይምልሶ ቅድም ክብል ሪእና ኔርና ሕዚ ግና ሃገራዊ ቡርኻ ንናይ መሬት ሕቶ ብወያኔ መንገዲ ክፈትሑ ዘይክእል እናሃለወ ስትራቴጂካዊ መሓዘ ክኸውን ይክእል'ዶ ንዝብል ክንርኢ ክንፍት ኢና ::

ነዚ ብዝምልከት ብ1948 ዓ.ም /አቆፃፅራ አውሮፓውያን / ኣብ ጀርመን ዝተኻየደ ዲሞክራሲያዊ ወያነ ማርክስ ኣብ ዝሃቦ ትንተና መበገሲ ብምግባር ሌኒን እዚ ዝስዕብ ይብል:-

2) ዲሞክራሲያዊ ወያነ ብመሰረቱ ተዓዊቱ ዝበሃል እንተድኣ ነፃ ዝኾነ ደርቢ ገባር ክፈጥር ኪኢሉ እዩ ::

4)እቲ ገባር ተፈጥሮኣዊ መሓዛ ናይቲ ቡርጅ ማለት እቲ ዲሞክራቲክ ቡርጅ እዩ:: ብዘይ ገባር ድማ እቲ ቡርጅ ኣንፀር ምድሕሓር /መስፍንነት / “ሓይሊ ኣይህልዎን ” :: ምኡሪ ስራሕቲ ሌኒን ቅፅ 1.ገፅ 523

ካብዚ ናይ ሌኒን ኣባሃህላ ዝበለፀ ትኹረት ንምፅቃጥ :-

- 1) ዲሞክራሲያዊ ወያነ ተዓዊቱ ክበሃል እንተኾይኑ ነፃ ገባራት /ናይ ባዕሎም ግራት ዝሓርሱ / ምፍጣር ወሳኒ ረጅሒ ምኻኑ ::
- 2) እቲ ዲሞክራቲክ ቡርጅ ኣንፃር መስፍንነት ክቃለስ እንተኾይኑ ቀንዲ መሓዝኡ ገባር ምኻኑ ብዘይ ገባር ድማ ንመስፍንነት ክስዕር ከምዘይኽእል እዩ ዝሕብረና ዘሎ ::

ከምዚ ክኸውን እናተገበኦ ናይ ጀርመን ቡርጅ ነቲ ገባር ከዲዕዎ ይብል ማርክስ :: ማርክስ ካብ ዝበሎ ክጠቅስ :-

“ናይ 1848 ዓ.ም /አቆፃፅራ አውሮፓውያን / ናይ ጀርመን ቡርጅ ነቲ ዓፅሙ ስግራ ዝኾነ ገባር ብዘይምንም ሰኽፊት ከዲዕዎ ብዘይገባር ድማ ነቲ ዘውዳዊ ኣገዛዝኣ ክወቅዕ ሓይሊ የብሉን ” ምኡሪ ስራሕቲ ሌኒን ቅፅ 1 ገፅ 523

ነዚ ናይ ማርክስ ሓሳባት መበገሲ ብምግባር ኣብዚ ፅሑፍ ሌኒን ምስ ናይ ሩስያ ወያነ ብምዝማድ እቲ ቡርጅ ነቲ ገባር ክኸድዎ ምኻኑ ናይ ገባር መሓዛ ዘይምኻኑ ፤ ክሳብ መወዳእታ ናይቲ ወያነ መሓዛ ናይ ገባር ኮይኑ ዝኸይድ እቲ ሸቃላይ ምኻኑ በዚ ዝስዕብ ኣገላልፃ ይገልፃል ::

“...ብዘይ ጥርጥር ኣብ ሩስያ ዘሎ እውን እቲ ሊበራል ቡርጅ ይኸድዕ ኣሎ ፤ ክኸድዕ እዩውን ማለት ኣብ መንጎ መስፍንነትን ገባርን ኣብ ዝግበር ወሳኒ ቃልሲ እቲ ሊበራል ቡርጅ ኣብ ጭገናዊ ለውጢ ጥራሕ ተሓፃርን መስፍንነት ክድግፍ እዩ ኣብዚ ቃልሲ እቲ ሸቃላይ ጥራሕ እዩ ነቲ ገባር ክሳብ መወዳእታ ዝሕግዝ ...”

ካብዚ ናይ ሌኒን ጥቕስታት እዘን ዝስዕባ ቁም ነገራት ክነውፅእ ንኽእል

- 1) ኣብ መንጎ ገባርን መስፍንነትን ዝግበር ቃልሲ እቲ ቡርጅ ናብ መሳፍንቲ ከምዘዳሉ ነቲ ገባርውን ከምዝኸድዕን ፤
- 2) እቲ ቡርጅ ኣብ ፅገናዊ ለውጢ ጥራሕ ተሓፂሩ ከምዝተርፍ
- 3) መሓዛ ገባር እቲ ሸቃላይ ጥራሕ ምኻኑ ፤

ክሳብ ሕዚ ካብ ዝራእናዩ ቡርጅ ኣብ ፅገናዊ ለውጢ ጥራሕ ተሓፂሩ ዝተርፍ ነቲ ናይ ገባር ሕቶ ዘይፈትሕ ነቲ ወያነ ከዲዑ ምስ መስፍንነትን ሃፀይነትን ዝስለፍ ምኻኑ ናይ ዲሞክራሲያዊ ወያነ ስትራተጂካዊ መሓዛ ዘይምኻኑ እዩ ::

ስለዚህ ነዚ ናይ ሓይልታት አሰላልፋ ኣብ ዲሞክራሲያዊ ወያነ ካብዚ ዝተጠቐሰ መፅሓፍ በዚ ናይ ሌኒን ፎርሙላ ክንገልጾ ንኸእል :-

“እቲ ሸቃላይ ነቲ ሓፋሽ ገባር ናብ ጎኑ ብምስላፍ ነቲ ዘውዳዊ አገዛዝኡ ብሓይሊ ብምስባርን ነቲ ተዋላዋሊ ጠባይ ቡርኻ ክመክን ብምግባርን ነቲ ዲሞክራሲያዊ ወያነ ከወውቶ ኣለዎ ::”

ኣብዚ ናይ ሌኒን አባሃህላ እንርድኦ ኣብ ዲሞክራሲያዊ ወያነ ኣንጻር መስፍንነት ኣብ ዝግበር ቻልሲ ናይ ሸቃላይ መሓዛ እቲ ገባር ምጻኑ እቲ ቡርኻ ግን ስትራተጂካዊ መሓዛ ዘይኮነስ ተወላዋሊ ጠባያቱ ክመክን ከምዘለዎ እዩ ::

ተዋላዋሊ ጠባያት ቡርኻ ክመክን ምግባር ማለት ድማ ነቲ ቡርኻ ካብቲ ከደናግሮ ዝኸእል ንኡስ ቡርኻን ሸቃሎን ክንፀል ምግባር ማለት እዩ :: ካብ ገባርን ሸቃሎን ተነጺሎ ማለት ድማ ካብቲ ወያነውን ተነጺሎ ማለት እዩ :: ምክንያቱ እቲ ገባርን ሸቃላይን ካብቲ ቡርኻ ክንፀሎ ዝኸእሉ እቲ ቡርኻ ተዋላዋሊን ነቲ ወያነ ደው ከምዘየብልን እንዳተረደኦ እዩ ክኸውን ዝኸእል ::

ስለዚ ነቲ ቡርኻ ከም ስትራተጂካዊ ፈታዊ ክሳብ መወዳእታ ናይ ዲሞክራሲያዊ ወያነ ሒዝዎ ክኸይድ ወይ ብዘተኸአለ መጠን ንዝነውሐ ጊዜ ሒዝዎ ክኸይድ ዝሓልም እንተሎ ናይቲ ቡርኻ ተፈጥሮ ዘይተረደኦን ከይዲ እቲ ወያነ ዘይፈልጥ እዩ ክኸውን ::

ስትራተጂና ንቡርኻ ካብቲ ወያነ ቀልጢፍና ክንንፅሎ እዩ ክኸውን ዘለዎ :: ነዚ አባሃህላይ ብናይ ሌኒን አባሃህላ ንምድጋፍ ካብ ሌኒን ክጠቕስ :-

“...ሓቂ እንተድኣ ሹይኑ ናይ ፋሲያ ወያነ ብዝበለፀ ክሰልጥ ዝኸእል ኣብ እዋን ቡርኻ ዲሞክራሲያዊ ወያነ እዩ:: እቲ ቡርኻ ካብቲ ወያነ ተነጺሎ እቲ ሓፋሽ ገባር ንጡፍ ወያናይ ሓይሊ ኮይኑ ኣብ ጎኒ ሸቃላይ እንተተሰለፉ እዩ :: /ወያነና ክሳብ መወዳእታ ክወገን እንተኾይኑ ነቶም /ኣብ/ ዘይተርፍ ተወላዋልነት ቡርኻ ከምክኑ ዝኸእሉ ሓይልታት ክድረኽ ኣለዎ :: እዚ ማለት ብንፁር ነቲ ቡርኻ “ካብቲ ወያነ ክንፀል ምግባር” ማለት እዩ :: እዚ ማለት ነዚይውን እዩም እቶም ካውካሽያን ተኸተልቲ ናይ ሓዲሽ ኢስክራ ካብ ዘይምሕሳብም ዝነቐለ ዝፈርሖዎ ዘለዉ “ ምድግት ስራሕቲ ሌኒን ቅፅ 1 ገፅ 493

ደገፍቲ ናይ ሓዲሽ ኢስክራ ዝበሃሉ ናይ መንሸሻክ መስመር ተኸተልቲ እዩም:: ሌኒን ኢስክራ ዝብላ በዘም ብመንሸሻክ ሓቲማ ትወፅ ዝነበረት መፅሕፍት እዩ :: ኣረኣኣያ መንሸሻክ ነቲ ቡርኻ ክንንፅሎ የብልናን ምክንያቱ ቡርኻ እንተተነፅሩልና /እንተነጻልናየ/ እቲ ወያነ ክዳኸም እዩ ይብሉ ስለዝነበሩን ሌኒን ድማ ብምፅራር እዩ እንዲያውም ወያነና ዝሰልጥ እቲ ቡርኻ ካብቲ ወያነ ቀልጢፍና ክንንፅሎ እንተኸኢልና እዩ ኢሉ ብዘየደናግሮ መንገዲ ኣቐሚጥዎ ዘሎ :: ነዚ ተቐውሞ ሌኒን መበገሲ ገይሩ ወሲድዎ ዘሎ ኣብ ኮውኮሽያ ዝበሃል ቦታ ናይ መንሸሻክ ደገፍቲ ጉባኤ ኣካይዶም ዘውፅእዎ መግለጻ ዝነበረ ፅሑፍ እዩ ::

4. ካልእ ዝለዓል ሕቶ ናይ ገባርን ሸቃላይን ምሕዝነት ክበሃል ከሎ እቲ ገባር ዝብል ንሃፍታም ገባርውን ዝሓውስ ድዩ ዝብል ኣቀራርባ እዩ ::

ገባር ናይ ዲሞክራሲያዊ መሓዛ እዩ ክበሃል ከሎ ነቲ ድኻን ማእከላይን ገባር እምበር ነቲ ሃፍታም ገባር ዝሓውስ ኣይኮነን :: ነዚ ንምድጋፍ እዞም ዝሰዕቡ ሓሳባት ኣቐሪቦ ኣለኹ :-

ሀ) ቅድም ክብል ኣብዚ መዋእል ንዲሞክራሲያዊ ወያነ ዝቃለሱ ደርብታት ሊብራል ቡርኻ ፣ ንኡስ ቡርኻ ሸቃላይ ምጻኖም ማርክስን ሌኒን ዘቐምጥዎ ክልስ ሓሳብ ርኢና ነይርና :: ካብዚ ብምብጋስ ሃፍታም ገባር ብደርባዊ ቦትኡ ካብዞም ሰለስተ ደርብታት ኣብ ሓዲኦም ክስራዕ ዓይነት እዩ :: ሃፍታም ገባር ቀንዲ

መነባብርኡ መሳርሒ እቶት ብምኹናን ናይ ሸቃላይ ጉልበት ብምምዝማዝ ዝነበር እዩ :: ስለዚ ኣብ ቡርጅ ይሰራፊ ::

ለ) ካሊእ ብናይ ሌኒን ኣባሃህላ ሐፋሽ ገባር /Mass of Peasants /Peasant in General / መሓዛ ናይ ሸቃላይ እዩ ክብል ነቲ ድኻ ገባርን ማእከላይ ገባርንዩ :: ነዚ መረዳእታ ዝኸውን እዞም ዝሰዕቡ ክንርኢ ንኽእል /ምርኣይ ይከኣል /

ኣብ "...ናይ ሶሻል ዲሞክራሲ ናይ መሬት ፕሮግራም ኣብ ቀዳማይ ወያነ ናይ 1905-1907 ዝተፀሓፈ ሌኒን ነቲ ናይ መሬት ሕቶ ብዝምልከት ኣብ ገፀር ዝነበር ደርብታት ብምትንታን ኣንፈት ናይቲ ቻልሲውን ይሕብር::

ናይ መሬት ትሕዝቶ ኣብ ናይ ከምዚ ዝሰዕብ ድሕሪ ምቕማጥ :-

1. ድኻ ገባር ማእከላይ ትሕዝቶ ብቤተሰብ 7 ሄክታር
2. ሃፍታም ገባር ማእከላይ ትሕዝቶ ብቤተሰብ 15 ሄክታር
3. ሃፍታም ገባር ማእከላይ ትሕዝቶ ብቤተሰብ 46.7 ሄክታር
4. መሳፍንቲ ማእከላይ ትሕዝቶ ብቤተሰብ 2355 ሄክታር

መሬት መቐሎ እንተተኻይዱ ናይ ድኻ ገባርን ማእከላይ ገባርን ትሕዝቶ ናብ 17.6ሄክታር ይድይብ ::/ሌኒን ደስቲያቲንስ ዝበሃል መለክዒ እዩ ዝጥቀም ሓደ ደስቲያቲንስ ዳርጋ ሓደ ሄክታር እዩ/ ካብዚ ተበጊሱ ሌኒን እቲ ቃልሲ መሬት ብዝምልከት ድኻን ማእከላይ ገባርን ኣንጻር መሳፍንቲ ምዃኑ ይግለፅ :: ካብ ናይ ሌኒን ቃል ክንሰምዕ

ገባራት /ካብ 7-13 ሄክታር ትሕዝቶ ብሰድራ ዘለዎም / ኣንጻር መሳፍንቲ /2333 ሄክታር ብሰድራ ዘለዎም/ ዝግበር ቃልሲ እዩ መበገሲ ናይ ገፀር ወያነ ”

ሌኒን ብንፁር እቲ ናይ ገፀር ቃልሲ ድኻን ማእከላይ ገባርን ብሓደ ወገን እቲ መስፍን ድማ ቦቲ ኻሊእ ምዃኑ ኣቐሚጡልና ኣሎ:: ኣብዚ ገባር ዝብሎም ዘሎ ካብ 7-15 ሄክታር ትሕዝቶ ንዘለዎም እዮም :: እዚእም ድማ ድኻን ማእከላይ ገባርን ኢሉ ሰሪዕዎም ዘለው እዩ ::

ካልእ ነዚ ተወሳኺ ዝኾነና ሌኒን ብ1905 ዓ.ም ናይ ደርብታት ጠባይን ኣብቲ ወያነ ዝህልዎም ተራ ክገልፅ ከሎ ገባር ዝበሃል እቲ ሓውሲ ሸቃላይን እቲ ንኡስ ቡርጅን ዝሓዘ ምዃኑ ገሊፁ ነይሩ:: ሌኒን ንዲሞክራሲያዊ ወያነ ዘሳልጥዎን ዘዕውትዎን ደርብታት ሸቃላይን ገባርን ምዃኖም እዚእምውን “ህዝቢ ” ዝበሃሉ ምዃኖም ይገልፅዎ ፤ ካብኡ ነዚ ሒዝናዎ ዘለና ነጥቢ ብትምልከት ድማ ነዚ ዝሰዕብ ይብል :-

“...እቲ ገባር ቡዙሓት ሓውሲ ሸቃላይን ንኡስ ቡርጅን ዝሓዘ እዩ :: እቲ ገባርን ዴሳዊ ሓይሊውን ከይኮነ ንኡስ ቡርጅነቱ እውን ከይለቐቐ ነቲ ዲሞክራሲያዊ ወያነ ብሙሉእ ልቢን ብንጥፈትን ዝድግፍ ሓይሊ እዩ::” ሌኒን ምሩፅ ስራሕቲ ቐገ 70 492

ኣብዚ ናይ ሌኒን ጥቕሲ ብንፁር ተቐሚጡ ዘሎ እቲ ገባር ዝበሃል ነቲ ንኡስ ቡርጅ ምዃኑ እዚ ንኡስ ቡርጅ ዝበሃል ቀፀላ ድማ ነቲ ሓውሲ ሸቃላይን ማእከላይ ገባርን ዝሓዘ ምዃኑ እዩ ብዘየደናግር መንገዲ ተቐሚጡ ዘሎ ::

ሐ) ሊኒን ገባር መሓዛ እዩ ክብል ከሎ ነቲ ሓፍታም ገባር ዘይሓውስ ምዃኑ ናይ ካልኣይ ዓለም ለኽ ፈጻሚ ኮሚቴ ብ1929 ዓ.ም ቻይና ብዝምልከት ዘሕለፎ ውሳኔ ነዚ ሒዝናዮ ዘለና ተወሳኺ መረዳእታ ኮይኑ ክቐርብ ይኽእል እዩ :: ካብቲ ውሳኔ ንምጥቃስ :-

“ሌኒናዊ ፎርሙላ ንቻይናውያን ይሰርሕ እዩ። ግን ሌኒን ምሕዝነት ምስ ኩላክ ዝብል ሓሳብ ኣቕሪቡ ኣይፈልጥን ኣብ ማንም ኩነታት ምሕዝነት ምስ ኩላክ ኣይፍቀድን ። ኣብ ዝተፈላለዩ ዶክመንታት ናይ ቻይና ሰርዓት/ ካብ ዝተፈላለዩ ዶክመንታት ሰርዓት ቻይና ዝርእ ዘሎ “ምሕዝነት ምስ ኩላክ ” ዝብል ጭርሖ ብምንም መንገዲ ምስ ሌኒናዊ ፎርሙላ ኣይዛመድን ።...”ጆንስ ዲግራስ ቅፅ 3 ገፅ 33

ናይ ቻይና ኮሚኒስት ፓርቲ /ኮሙኒስት ፓርቲ ቻይና/ ኣብ ሻድሻይ ጉባኤኡን ብድሕሪኡን ኩላክ ካብቶም ናይ ሸቃላይ መሓዞት ሓደ እዩ ። ዝብል ውሳኔ ኣሕሊፉ ይንቀሳቐሰሎም ስለዝነበረ ነዚ ብምቕዋም ናይ ሳልሳይ ዓለም ለኸ ፈፃሚ ኮሚቴ ደብዳቤ ናብ ቻይና ኮሙኒስት ፓርቲ ፀሓፊ ዝሰደዶ እዩ ። ካብዚ ናይ ሳልሳይ ዓለም ለኸ ደብዳቤ እንርድኦ ነገር እንተሃለወ ኩላክ ኣብ ማንም ኩነታት መሓዞ ናይ ዲሞክራሲያዊ ወያነ ከምዘይኮነን ሌኒን ኣውን መሓዞ ኩላክ እዩ ዝብል ሓሳብ ኣቕሪቡ ከምዘይፈልጥን እዩ። ስለዝኾነ ድማ 'ኩላክ መሓዞ' እዩ ዝብል ሓሳብ ኣቕሪቡ ከምዘይፈልጥን እዩ። ስለዝኾነ ድማ ኩላክ መሓዞ ናይ ዲሞክራሲያዊ ወያነ እዩ ዝብል ኣገላልፃ ምስ ሌሊናዊ ፎርሙላ ዘይዛመድ ምዃኑ እዩ ።

ካብዞም ክሳብ ሕዚ ዝረኣናዮም መረዳኢታታ ቡርጅ/እንኮላይ ሃፍታም ገባር/ ስትራቴጂካዊ ፈታዊ ዲሞክራሲያዊ ወያነ ዘይምዃኑ ኢና ክነጠቓልል ንክእል ። ስለዝኾነ ማሌሊት ተወላዋሊ ስትራቴጂካዊ ፈታዊ እዩ ዝብል ወሲዳቶ ዘላ ቕዋም ጉጉይን ካብ ማርክሳዊ -ሌኒናዊ መስመር ወፃኢ እዩ ።

1.5 ቡርጅ ስትራቴጂካዊ ፈታዊ ኣይኮነን እንተይልካ ፀላኢ እዩ ማለት ድዩ ?

ኣይኮነን ብታክኲትካዊ ደረጃ ዝምድና ክምስረት ይክእል እዩ ። ማሌሊት ዓቢይ ፀገም ገይራ ተቐምጦ ፀረ-መስፍንነት ሃፀይነት ቢሮክራሲያዊ ቡርጅ ይቃለስ እዩ ፤ እንዳበለ ከሎ ከመይ ኢሉ ኣብ ታክቲካዊ ግንባር ይኣቱ ? እቲ ታክቲካዊ ግንባርክ እንታይ ኢና ክንብሎ ? ዝብሉ እዮም ። ማሌሊት ዘይትርደኦ ዘላ እቲ ቡርጅ ኣንፃር ሰለስቲኦም ክቃለስ ከሎ እቲ ዝኸተሎ ፕሮግራም ጨጋኒ ምዃኑ ክትርኢ ዘይምክኣላ እዩ ። ንኣብነት ቡርጅ ፀረ ሰለስቲኦም ክቃለስ እዩ ይብል ግን ናይ ሸቃላይ ገባርን ምልክነትን ክትከል የብሉን ወይ ንሶቪየት ክተክላ የብሉንን ናይ ቡርጅ ፓርላማ እዩ ክትከል ዘለዎ ወዘተ ...ዝኣመሳሰሉ ፕሮግራም ክኸተል ይክእል ። እዚ ጨጋኒ ፕሮግራም ይበሃል ። ማሌሊት ድኦ ምስ ከምዚ ዝበለ ፕሮግራም ስትራቴጂካዊ ምሕዝነት ክንገብር ንክእል ትብል ኣነ ድማ /ብወገነይ / ምስ ከምዚ ዝበለ ፕሮግራም ስትራቴጂካዊ ምሕዝነት ኣይገብርን ብታክቲካዊ ምሕዝነት ክትተሓባበር ትክእል እብል ።

ኻለእ ምስ ቡርጅ ልፍንታዊ መንግስቲ / coalition government / ክምስረት ኣይፍቀድን ምክንያቱ ምስ ቡርጅ ሓቢርካ ኣብቲ መንግስቲ እንተተኻፈልካ ወያይ ነትካ ተደራዲርካ ነቲ ጨጋኒ ፕሮግራም ተቐቢልካ ኣለኻ ማለት እዩ ክኸውን ንክእል ፤ እንተዘየለ ቡርጅ ወያይ ክኸነሉ ዝክእል ናይ ሸቃላይን ገባርን ሶቭየትስ ክትከል ከሎ ክሰለፈሉ ዝክእል ኩነታት የለን ።

ምስ ቡርጅ ልፍንታዊ መንግስቲ ምትካል ነቲ ፀጋኒ ትሕዝትኡ ከይተቃልዕን ብቲ ቡርጅ ዝፍፅምም ጌጋታት ሓቢርካ ክትልከምን ካብቲ ህዝቢ ክትንፀልን እዩ ዝገብር ሌኒን ምስ ቡርጅ ልፍንቲ ክፍጠር ከምዘይብሉ ኣብ ሻድሻይ ጉባኤ /1928 ዓ.ም/ መምርሒ ይህብ እዩ ። ጆንስ ዲግራስ (ገፅ 540-42)።

1.6 ቡርጅ ስትራቴጂካዊ ፈታዊ ኣይኮነን ማለት ዴሳዊ ወያነ ነካይድ ማለት ድዩ ?

ቡርጅ ተነፃሉን ተዳኺሙን ኣሎ ማለት ዴሳዊ ስጉምቲ ክትወስድ ክደፍኣካ የብሉን ። ምክንያቱ ናይ ዴሳነት ሕቶ ነቲ ገባርውን ብፍላይ ማእኸላይ ገባር ኣብዘይ እዋኑን መድረኹን ክንጸልን ክብርግግን ስለዝገብር ዲሞክራሲያዊ ወያነ ገና ስለዘይተወደኦን ኣብዚ መድረኽ ድማ ሙሉእ ብሙሉእ ሓይሊ ናይቲ ገባር ክንጥቀም ሰለንክእል ቦቶም ዲሞክራሲያዊ ጭርሖታት ሒዝናዮ ክንጓዳዝ ይግባእ ። እቶም

ዲሞክራሲያዊ ሕቶታት ናይ ቡርጅ ጥቕሚ ዝትንክፉ እንተኾይኖም ብዘየገድስ ክሳብ ክኸድዎ ዝኸለሉ ጫፍ ምውሳዶም ግን አገዳሲ እዩ ።

1.7) ስትራቴጂካዊ ታክቲካዊን ኢልካ ምስ ዝተፈላለዩ ሓይልታት ወይ ደርብታት ዝምድናኻ ምንጻር ንሓደ ወያነ አገዳሲ እዩ ። ኣብዚ ናይ ሓይልታት አሰላልፋ ምንጻር ዝህሊ አፈላላይ ኣብ ትኸተሎ ፕሮግራምን ፖሊሲታት እውን አፈላላይት ክህልወካ ይገብር እዩ ። ጽገናዊ ፕሮግራም ንዝኸተል ሓይሊ ስትራቴጂካዊ መሓዛ እዩ እንተይልካ ብአረኣእያ ደረጃ እዚ ጨጋኒ ፕሮግራም ነቲ ወያነ ከዕውቶ ይኸእል እዩ ዝብል ተቐቢልካ ኣለኻ ማለት'ዩ ። ብዘይ ናይ ሸቃላይን ገባርን ምልክነት ንሰለስቲኦም ፀላእቲ /መስፍንነት ሃፀይነት ቢሮክራሲያዊ ርእሰ ማልነት/ ክትወቅዕ ትኸእል ኢኻ ዝብል እምነት እንተሓዘኻ እቲ ወያነውን ብዘይካ ሸቃላይን ገባርን ምልክነት ክዕወት እዩ ክትብል ትኸእል ኢኻ ። ንባዕልኻ ናብቱ ጨጋኒ ፕሮግራም ኣቲኻ ኣለኻ ማለት እዩ ። ኣብ መንጎ ፀጋኒ/ጨጋኒ / ወያይይ ፕሮግራም ዓይነታዊ አፈላላይ ኣሎ ። ነዚ አፈላላይ ኣነጻሩ ኣቐሚጡ ክልቲኡ ፕሮግራማት ብስትራቴጂካዊ ምሕዝነት ክኸድ ከምዘይኸለሉ ዘይምፍላጥ ዓብይ ጌጋ እዩ ።

ንቡርጅ ስትራቴጂካዊ መሓዛ እዩ ዝብል ኣረኣእያ ኣብ ፕሮግራም ጥራሕ ዘይኮነስ ናይዚ ነፀብራቕ ኮይኑ ኣብ ዝወርድ ፖሊሲታትውን ክንፀባረቕ ግድነት እዩ ። ንኣብነት ምስረታ ህዝባዊ ድንኳናት ነቲ ሓፋሽ ዝጠቐማ/ዝረብሓ ምዃንን እንዳተፈለጠ እቲ መሓዛና ዝኾነ ቡርጅ የዳኽመኦ ስለዝኾና ክሰርሓ የብለንን ናብ ምባል ትኸይድ ። ኣብ ትግራይ ክቐማ ዝጀመራ ህዝባዊ ድንኳናት /ሓፋሽ ማሕበራት እውን ባዚ ምኽንያት/ብሰንኪ'ዚ ስርሓን ከቋርግ ተገይሩ እዩ ። ብተመሳሳሊ መንገዲ ካልኣት ግልጋሎት ይኹኑ ማእቶታዊ ተራድኦታት /Cooperatives / ከይተቋቐም /ከይተጣይሽ ይዓግት እዩ ። እዞም ስጉምታታት ዴሳዊ ብምዃኖም ኣይኮነን ። ዲሞክራሲያዊ ስጉምታታት እዮም ፤ ግን ነቲ “መሓዛ” ቡርጅ ከይጎድእዎ እንዳተብሃሉ ዝዕገቱ ዘለዉ እዮም ። እዚውን ዓባይ ጌጋ እዩ ።

ምልክነት ገባርን ቐቃሎን /ሶቪየትስ / ሓደ መልክዕ ኣካል ምልክነት ሸቃላይ እዩ

መእተዊ :-

- ✚ ብዛዕባዚ ርእሲ መበገሲ እዚ ሓሳብ ብፅሑፍ ኣቐሪብ ነዚ መልሲ/ተቓውሞ/ ኣባይ ፅሑፉ ። በወገይውን ንመልሲ ዝፀሓፍኩዎ ፅሑፍ ኣሎ ። ካብዚ ፅሑፍ ንገሊኡ ኣብዚ ናይ ሕዚ ፓናል ዝቐርቡ ክህልዉ እዮም ።
 - ✚ እታመበገሲት ኢላ ዘቐረብኩዎ ፅሑፍቲ ኣብዘም ዝሰዕቡ ሓሳባት ዝተደረኸት እያ ።
- 1) ኣብዚ እዋን ዲሞክራሲያዊ ወያነ ንዝዕወት ናይ ሸቃላይ /Communist Party / መሪሕነት ኣብቲ ስልጣን ዝለዓለ ተራን ብፅሑትን ክህልዎ ከምዝግባእ ፤
 - 2) ኣብ ዲሞክራሲያዊ ወያነ ክቐውም ዘለዎ መንግስቲ ናይ ቡርጅ ሪፓብሊክ ዘይኮነስ ናይ ሶቭየትስ ዲሞክራቲክ ሪፓብሊክ ክኸውን ከምዘለዎ ኣብ መንጎ ክልቲኦም ድማ አፈላላይ ከምዘሎ ፤
 - 3) ሶቭየትስ ብጠባዮምን ተፈጥረኦምን ምስ ፓሪስ ኮሚዩን ተመሳሰልቲ ምዃኖም ኣካል ናይ ሸቃላይን ዲሞክራሲ ምዃኖም ፤
 - 4) ህዝባዊ ዲሞክራሲያዊ ወያነ ናብ ዴሲነት መሰጋገሪ ምዃኑ ፤ ስግግር ናብ ዴሲነት ድማ ኣብ ትሕቲ ምልክነት ናይ ሸቃላይ ክግበር ከምዘለዎ ፤

5) ካብ ታሪኻዊ መረዳኢታ ካብ ከይዲ ናይ ህዝባዊ ዲሞክራሲያዊ ወያነ ካልኣት ማርክሳዊያን ነቲ መንግስቲ ዝህብዎ መግለጺ ከም መረዳኢታ ምቕራቡ ::

ኣብ ኩሎም እዞም ዝተጠቐሱ ነጥብታት ይዕቦ ይንኣስ ኣፈላላያት ኣለዉና :: ይኹንምበር ነዞም ኣፈላላያት ቀንዲ መበገሲ ናይ ሱቪየትስ ተፈጥሮን ጠባዩን ካብ ምንጻር ዝነቅል ስለዝኾነ ነዚ ናይ ሕዚ ፓነልና መበገሲ “ሱቪየትስ እንታይ እዮም ” ዝብል ርእሲ ዝውሰድ እዩ :: ብድምር'ዚ ካብቲ ገዛ ዝለዓሉ ሕቶታት ወይ ተቓውሞታት ኣብ ግምት ዝኣትዉ ተወሰኽቲ ርእስታት ክንርኢ ኢና ካብዞም ርእስታት እዞም ክልተ ክህልዉ እዮም :-

- 1) ዲሞክራሲያዊ ወያነ ካብ 1905 ናብዚ
- 2) ስግግር እንታይ እዩ ? ቅድሚ ዲሳዊ ወያነ ምክያዱ ስግግር ኣሎ ድዩ ?

2.1) ሱቪየትስ እንታይ እዮም ?

2.2.1 መጀመርታ ንምንታይ ብዛዕባ ሱቪየትስ ክንርኢ ከምዘድሊ ምግላፅ ኣገዳሲ ክኸውንዩ

ኣብዚ ዘለናሉ መዋእል ብዛዕባ ዲሞክራሲያዊ ወያነ ክንዛረብ እንተኾይንና ኣብኡ ዝምስረት ስልጣን ናይ ገባርን ሸቃሎን ሱቪየትስ ክኸውን ከምለዘለዎ ሓቢሩ ዝኸይድ መግለጺ እዩ :: ነዚ ናይ ሱቪየትስ ሪፖብሊክ ምስረታ ኣብ ዲሞክራሲያዊ ወያነ ኣድላይነት ማሌ ኣብ ዝተፈለለዩ እዋናት ከመይ ከምዘቐምጦ ምርኣይ ኣገዳሲ ይኸውን :-

ሀ) ሌኒን ኣብ መበል ካልኣይ ጉባኤ ሳልሳይ ዓለም ለኸ /1918 ኣቆ. ኣውሮጳ/ ብዛዕባ ዘይማዕበላ ሃገራት ዝምልከት ኣብ ዘቐረበ ሪፖርት/ፀብግብ እዞም ዝሰዕሱ ኣገደስቲ ሓሳባት ኣቐረቡ ነይሩ :-

- 1) ኣብ ዘይማዕበላ ሃገራት ዝካየድ ቃልሲ ዋላ ሸቃላይ ብጣዕሚ ውሑድ ኣብ ዝኾነሉ ቦታ ናይ “ገባራት ሱቪየትስ ” ክተክል ከምዝኸእል ብህዝቢውን ተቐባልነት ክረክብ ከምዝኸእል ፤
- 2) ናይ እዞን ዘይማዕበላ ሃገራት ኮሙኒስት ፓርቲ ይኹኑ ካልኣት ነዚ ናይ ሱቪየትስ ምስረታ ክቃለሱ ከምዘለዎም ናይ ሸቃሎ ሱቪየትስ ንምምስራት ዕድል ኣብዘለዎ ቦታ ድማ ቀልጢፎም ናይ ሸቃሎ ሱቪየትስ ክምስረት ክገብሩ ከምዘለዎም ይሕብር :: ካብ ሌኒን ካብ ባዕሉ/ዝበሎ ክጠቐስ : -

5. ኣብ ሓውሲ መሳፍንቲ መግዛእቲ ዝናበር ገባር'ውን ናይ ሱቪየትስ ውዳብ ክርደኡን ኣብ ግብሪ ከትርጉምን ከምዝኸእል ርዱእ ክኸውን እዩ :: ከምኡውን ናይ ሱቪየት ዓይነት ውዳብ እቶም ብንግዳዊ ካፒታል ጥራሕ ዘይኮነስ ብመሳፍንቲን መስፍናዊ መንግስትን ዝተመዘመዙ ጭቁናት/ውፁዓት ህዝብታት እውን ክጥቀሙሉ ዝኸእሉ መስርሕ ምጂኑ እዩ :: ናይ ሱቪየት ውዳብ ቀሊል እዩ :: እዚይውን ሸቃላይ ጥራሕ ዘይኮነስ ኣብ መስፍናዊ ሓውሲ መስፍናዊ ስርዓት ዝርከቡ ገባራትውን ክጥቀሙሉ ይኸእሉ እዮም :: ብዛዕባ እዚ ጉዳይ ዘለና ተሞክሮ ብዙሕ ኣይኮነን :: ይኹንምበር ካብ ቡዙሓት ዘይማዕበላ ሃገራት ተወከልቲ ኣብ ዝተረኸቡሉ ከእምን በዝኸእል መንገዲ ዝተኸየደ ክትዕ ኣብ ሳልሳይ ዓለምለኸ ናይ ገባራት ሱቪየትስ ናይ ጭቁናት/ውፁዓት ሱቪየትስ ኣብ ርእስ ማላውያን ሃገራት ጥራሕ ዘይኮነስ ኣብ ቅድሚ ርእስ ማላውያን ስርዓት ዘለዉን ሃገራት'ውን ክተክል ከምዝኸእል ከምኡውን ኣብዞን ዘይማዕበላ

ሃገራት ዘለዎ ወይ ክፈጠራ ዝዳለዎ ዘለዎ ከሙኒስት ፓርቲታት እዙ ናይ ገባራት ሱብጥት ወይ ናይ ሰራሕተኛታት ሱብጥት ገንዘብ ክንቀሳቐሳ ከምዘለዎን ዓብይ ሓላፍነት ምዃኑ ኣብ ውሳኔ ክሕልፍ ከምዘለዎ ሓቢሩ :: ኩነታት ኣብ ዝፈቐደሉ ቦታ ድማ ናይ ሰራሕተኛታት ሱብጥት ቀልጢፍካ ንምትካል ገዕሪ ክገብር ኣለዎ :: “ምሩፃት ስራሕቲ ቅፅ 4 ገፅ 411-12 /

እዚ ናይታ ብጉባኤ ናይ ሳልሳይ ዓለምለኸ ተወካሊ ብዛዕባ ናይ ግዙፍነትን ዘይማዕባላ ሃገራት ፅንዓት ክተቐርብ ዝቐመጥ ኮሚቴ ሽም ብሌኒን ናብቲ ጉባኤ ዝቐረበ ሪፖርት/ፀብግብ እዩ :: ኣብ ዘይማዕባላ ሃገራት ዘለዉ ኮሙኒስት ፓርቲታት ንምስረታ ሱብጥት ክንቀሳቐሱ ሓላፍነቶምን ግቡኣምን ምዃኑ ብንፁር ኣቐሚጡሎ :: እዚ ናይ ሌኒን ሪፖርት/ፀብግብ ዝሕብርና ነገር እንተሊዩ ኣብዚ እዋን ዝካየድ ዲሞክራሲያዊ ወያነ ናይ ሱብጥት ምስረታ ጭርሖን ፕሮግራምን ኣካል ናይቲ ቃልሲ ምዃኑ እዩ :: ኣብዚ ክጥቀስ ዘለዎ ኣገዳሲ ነጥቢ ግና ናይ “ገባር ሱብጥት” ከም “ ናይ ሸቃላይን ገባርን ሱብጥት ” ናብ ዴሲነት መሰጋገሪ ክኸውን ዘይብሉ ምዃኑ እዩ :: ናይ “ ገባር ሱብጥት ” ናይ ሸቃሎ ሱብጥት እንተዘይሃሊዩ ንበይኑ ጠጠው ኢሉ ዝቐፅል ኣይኮነን :: ነዚውንዩ ሌኒን ዕድል ክረክብ ከሎ ቀልጢፍካ ናይ ሸቃሎ ሱብጥት ክምስረት ኣለዎ ዝብል፤ ነዚውንዩ ኣብቲ ሪፖርት/ፀብግብ ዘይማዕባላ ሃገራት ይኸእላ እዩን ክብል ከሎ “ሓገዝ ናይተን ምዕቡላት ሃገራት ሸቃሎ ወይ ዴሳውያን ሃገራት ” ኣድላይ ምዃኑ ዝሕብር ::

ለ) ኣብ ራብዓይ ጉባኤ ናይ ሳልሳይ ዓለምለኸ /1922 ኣቆ. ኣውሮጳ / ኣብ ዲሞክራሲያዊ ወያነ ናይ ሱብጥት ኣድላይነት ዝሕብሩ ውሳኔታት ኣሕሊፉ :: ኣብቲ ውሳኔ ዝቐረቡ ኣገደስቲ ሓሳባት:-

- 1) ኣብ ራብዓይ ጉባኤ ናይ ሱብጥት መንግስቲ ናብ ዴሲነት ኣብ ዝግበር ስግግር እቲ ዝለመፀ መንገዲ ምዃኑ ፤
- 2) ብዘይካ ናይ ሱብጥት መንግስቲ ናይ መሬት ሕቶ ክፍታሕ ዘይኸእል ምዃኑ እዚ ማለት ድማ ዲሞክራሲያዊ ወያነ ኣይዕወትን ማለትዩ :: ካብቲ ውሳኔ ነዙ ኣርእስቲ ዘድልዩና ንምጥቃስ “...ንዘይማዕባላ ሃገራት ካብቲ ድሑር ናይ መነባብሮ ኩነታት ናብ ዝማዕባላ ኮሙኒስታዊ ስርዓ ዝለመፀ መሰጋገሪ መንግስቲ ስርዓ ሱብጥት እዩ :: ...መንግስቲ ሱብጥት ጥራሕ እዩ ነይሩ ሕቶ መሬት ብሙሉእነት ክፍታሕ ዝገብር ...” ካርትል ሄስል ገፅ 412

እምበኣርክስ ኣብ ዝኾነ ወያነ ናይ ስልጣን ሕቶ ሕምብርቲ ወያነ ስለዝኾነ ኣብ ዲሞክራሲያዊ ወያነ ዝትከል ናይ ሱብጥት ስልጣን ድማ ሕምብርቲ ናይ ክትዕ ክኸውን ግድነትዩ ::

2.2.2 ሱብጥት ከም ፓሪስ ኮመዩን ናይ ሸቃላይ ዲሞክራሲ እዩም :: ናይ ሱብጥት ሕቶ ናብ መድረኽ ወዲኡ ክልስ ሓሳብውን ትንተናን ዝተገበረሉ ኣብ እዋን ናይ ለካቲት ወያነ ሩስያ እዩ :: ኣብዚ እዋን ብሓደ ወገን ናይ ቡርጅ ስልጣን ብቲ ኻልኣይ ወገን ናይ ሸቃሎን ገባርን ሱብጥት ስልጣን ባቕሎም/ተተኪሎም/ ፅምዳዊ ስልጣን ዝበሃለሉ እዋን ነይሩ ::

ካብዚ እንራሕ ንደሊ ናይ ሱብጥት ስልጣን ከመይ ነይሩ? ተፈጥርኡን ፀባዩን ከመይ ዝበለ እዩ ክኸውን:: እዞም ቆይሞም/ተጣይሾም ዝነበሩ ሱብጥት ብዕጡቕ ሓይሊ ናይ ሸቃሎን ገባርን ብወያኔ መንገዲ ዝተመስረቱ ስልጣን እዮም :: ነቲ ዝነበረ ስልጣን ኣፍሪሱ በቢቦትኡ ናይ ባዕሉ ስልጣን ናይ ባዕሉ መስርህ ዝተኸለ እዩ ::

ነቲ ዝነበረ ፖሊስን ሰራዊትን ተኪኡ ናይ ባዕሉ ህዝባዊ ዕጡቕ ሓይሊ ፈጠሩ :: እቶም ዝነበሩ ሰበ ስልጣናት ቢሮክራሲን ተቐይሩ በቢቦትኡ ኣብ ትሕቲ ቕፅፅር ህዝቢ ዝኾኑ ብህዝቢ ተመሪምዎ ዝተወከሉ እቲ ህዝቢ ኣድላይ ኣብ ዝኾነሉ እዋን ክሓቶምን ከውርዶምን ዝኸእል ተኪኡ :: መሃያ ናይዞም ሰበስልጣናትውን ናብ ናይ ሸቃላይ ደረጃ ወራዳ እቲ ዝነበሮም ፍሉይ ክብርን ሕልፋትን ድማ ክተርፍ ተገይሩ ::

እዞም ስጉምትታት እዚአምውን ሱብየትስ ናይ ለካቲት ኣብ ህዝቢ ክፈፀምዎም ገሊአም ድማ ክፍፀምዎም ዝሃቀኑ ::

እዞም ስጉምትታት እዚአም ምስ ናይ ፓሪስ ኮሚዮን ስጉምትታት ተመሳሰለቲ እዮም :: ኮኖይናም ግን ናይ ቡርጅ ደረት ሰጊሮም ናብ ሸቃላይ ዲሞክራሲ ኣትዮም ነዚውን ሌኒን “መጠን ናብ ዓይነት ክልወጥ ከሎ ዘርኢ ኣብነት እዩ ” ዝበሎ ::

ኮሚዮን ፓሪስ ወሳኒ ጠባይ/Essence / እዞም ኣብ ላዕሊ ዝተጠቐሱ ስጉምትታት እዮም :: ንሶምውን ንፓሪስ ኮሚዮን ከም ናይ ሸቃላይ ዲሞክራሲ ክረክ ዝገበሩ ፤ ስልጣን ካብ ናይ ውሑዳት ጨቆንቲ ናብ ቡዙሓት ተጨቆንቲ ሰጊሩ :: መሰረታዊ ዓይነታዊ ለውጢ እዩ :: ኣብ መንጎ ክልተ ተፃረርቲ ዘሎ ዓይነታዊ ኣፈላላይ እዩ :: ንናይ ቡርጅ ዲሞክራሲ ተፃራሪ ናይ ሸቃላይ ዲሞክራሲ እዩ ፤ ካልእ መንጎኛ ዲሞክራሲ የለን :: ናብ ሱብየትስ ስልጣን ካብ ማንም ዓይነት ናይ ቡርጅ ስልጣን /ዋላ እቲ ዝለዓለ ዲሞክራሲ እዩ ዝበሃል/ ብዓይነቱ ዝተፈለየ እዩ :: ጎና ጎኒ ምስ ናይ ቡርጅ ስልጣን ክኸይድ ኣይኸእልን :: ምኽንያቱ ክልቲአም ተጓነፀቲ እዮም :: ናይ ቡርጅ ስልጣን እዩ ክህልዎካ ዝኸእል ወይ ናይ ሱብየት ስልጣን እዩ ክህልዎካ ዝኸእል::

ነዚ ኣባሃህላ ዝድግፍ ክልተ ጥቕስታት ናይ ሌኒን ክቐርብ እዩ :: ኣብ እዋን ፅምዳዊ መንግስቲ ዝነበሩ ሱብየትስ ብዝምልከት ከምዚ ይብል :-

እዚ ፅምዳዊ መንግስቲ እንታይ እዩ ? ጎና ጎኒ ምስቲ ጊዚያዊ መንግስቲ ገና ዘይተጠናኸረን ንኡሽተይኳ እንተኾነ ብዘይጥርጥር ግን ዝነበረን ዝዓብን ዘሎ መንግስቲ ናይ ሸቃሎን ወተሃደራትን ሱብየትስ እኒህ ::

“ናይዚ መንግስቲ /ሱብየትስ ማለትዩ ናተይ / ደርባዊ ትሕዝቶ እንታይ እዩ ? ሸቃሎን ገብራትን /ብዕጥቂ ዝተደገፈ/ ዝሓዘ እዩ :: ፖለቲካዊ ተፈጥሮ ናይዚ መንግስቲ እንታይ እዩ ? እቲ ሓፋሽ ካብቲ ተላዲሎ ብወያኔ መንገዲ መንግስቲ ዝጸደቐ ሕጊ ዘይኮነስ ብሓይሊ ዝመተሰረተ መንግስቲ እዩ :: ካብ ቡርጅ ዲሞክራሲያዊ ሪፓብሊክ ዋላ ካብተን ኣብ ምዕቡላት ሃገራት ናይ ኣውሮፓን ኣሜሪካን ዝርከብ ብዓይነቱ ዝተፈለየ መንግስቲ እዩ :: እዚ እዩ እቲ ሕምብርቲ ናይቲ ነገር ኮይኑ ግና ዝበዝሕ ጊዜ ግቡእ ጠመተ ዘይተገበረሉ ድማ እዩ :: እዚ ስልጣን ከምቲ ናይ 1871 ናይ ፓሪስ ኮሚዮን ዓይነት መንግስቲ እዩ :: 1) እቲ ስልጣን ቅድሚኡ ብዝነበረ ፓርላማ ዝፀደቐ ሕጊ ዘይኮነስ ብቐጥታ ተሳትፎ ናይቲ ህዝቢ በቢክባቢኡ ዝትከል እዩ “ብሓይሊ ስልጣን ምሓዝ ” እዩ:: 2) ነቲ ፀረ ህዝቢን ካብ ህዝብን ተነጻሉ ዝነበረ ፖሊስን ሠራዊትን ምትካእ ናይዚ መንግስቲ ስርዓት ክሕሎ ቡቲ ዕጡቕ ሸቓላይን ገባርን እቲ ዕጡቕ ህዝቢ እዩ :: 3) ሰበ ስልጣናትን ቢሮክራሲን ብተመሳሳሊ መንገዲ ብቐጥታ ቡቲ ህዝቢ ይትከኡ ወይ ድማ ኣብ ትሕቲ ቕፅፅር እቲ ህዝቢ ይኾኑ እቶም መራሕቲ ብህዝቢ ዝተመረፁ ይኾኑ ጥራሕ ዘይኮነስ ኣድላይ ኣብ ዝኾነሉ እዋን እውን ብህዝቢ ክፅውዑ /ክሕተቱ ይኸእሉ :: መራሕቲ መገልገልቲ ናይ ህዝቢ ይኾኑ መራሕቲ ፍሉይ ክብርን ዝለዓለ መሃያ ዝኸፈሎም ዝነበረ ሕዚ ከም ሓደ ናይ ግልጋሎት ኣካል ተራእዮ ቡቲ ናይ ንፉዕ ሰራሕተኛ ደረጃ መሃያ ይኸፈሎም::”

እቶም ቀንዲ ጠባያት ናይዚ ዓይነት መንግስቲ እዞም ዝሰዕቡ እዮም “እዚ እዚ ጥራሕ እዩ እቲ ቁምነገር /Essence / ናይ ፓሪስ ኮሚዮን ዓይነት መንግስቲ ዝግለፀሉ ::.../ሰረዝ ናተይ / ሌኒን ምሩፅ ስራሕቲ ቕፅ 2. ገፅ 48-9

ኣብዚ ጥቕሲ ሌኒን ኣቐሚጡውን ዘሎ ኣገዳስቲ ሓሳባት እዚ ዝሰዕብ እዩ :: ቀንዲ መፍለይ ጠባይ ናይ ፓሪስ ኮሚዮን ዓይነት ስልጣን እዞም ዝሰዕቡ ምዃናም

- 1) ስልጣን ብወያኔ ዓመፅ ናይ ህዝቢ ከምዘተሓዘ
- 2) እቲ ዝነበረ ፖሊስን ሰራዊትን ብፅጉሞም ሓይሊ ናይ ህዝቢ /ሸቃላይን ገባርን/ ዝትክእ ምዃኑ
- 3) ዝነበሩ ሰበ ስልጣንን እቲ ዝነበረ ቢሮክራሲን ተቐይሩ ብብትኡ ብህዝቢ ዝተመረፁ ኣብ ዝተደለየ እዋንውን እቲ ህዝቢ ክሓቶምን ከውርዶምን ከምዘኸእል ፍሉይ ክብርን ሕልፎትን /Previlages /ዘይብሎምን መሃይኦም ድማ ባቲ ንፉዕ ሰራሕተኛ ደረጃ ዝኸፈሎም ምዃኖም እዩ ::

ነዘም ኣብ ላዕሊ ዝተዘርዘሩ ስጉምትታት ብዓይነቶም ናይ ሸቃላይ ዲሞክራሲ ምዃኖም ሌኒን ብኸምዚ ኢጋባብ ይገልፃል :-

“ኮሚዩን ነቲ ዝተደምሰሰ መንግስቲ ብሙሉእ ዲሞክራሲ ዝትክእ 'ጥራሕ' ኮይኑ እዩ ዝረከ :- ማለት ነቲ ሰራዊት ምድምሳሱ ነቶም ሰበ ስልጣን ዝተመረፁን ኣድላይ ኣብ ዝኸነሉ ድማ ክፀውዖም/ክሓቶም ምግባሩ:: እዚ ነገር ዘመልክቶ ነገር እንተሃለወ ሓዲ መንግስታዊ መስርሕ ብኸልእ ብመሰረቱ ዝተፈለየ ዓይነት መስርሕ ዝተለወጠ ምዃኑ እዩ :: እዚ ሓዲ ኣብነት ናይ “መጠን ናብ ዓይነት ክልወጥ ከሎ” ዘመልክት እዩ:: ዲሞክራሲ ክሳብ ክሳብ እቲ ክበፅሖ ዝኸእል ብሙሉእነት ብምትግባር ካብ ናይ ቡርጅ ናብ ናይ ሸቃላይ ዲሞክራሲ ሰጊሩ :ካብቲ ንምዝመዛ መስርሕ ዝኸነ መንግስቲ ዝተፈለየ ጠባይ ዘለዎ መንግስቲ ፈጠሩ ::” ቅፅ 2 ገፅ 318

ካብዚ ናይ ሌኒን ኣበሃህላ ንርደኦ :-

- 1) እቲ ዝነበረ ሰራዊትን ፖሊስን ምድምሳሰ ብብትኡ ህዝባዊ ዕጡቕ ሓይሊ ምትካእ ሰበ ስልጣናት ኣውራጅካ ብብትኡ ብህዝቢ ዝተመረፁን ኣብ ዝድለ እዋን ዝፀውዑን ምትካእ ዘረደኦ ነገር እንተሃለወ እቲ ዝኣረገ መንግስታዊ መሳርሒ ብመሰረቱ ብዝተፈለየ ዓይነት መንግስታዊ መሳርሒ ከምዘተቐየረ እዩ :: እዚ ድማ “መጠን ናብ ዓይነት ” ክቐየር ከሎ ዘረድኦ ሓዲ ኣብነት እዩ :: ካብ ዶብ ናይ ቡርጅ ዲሞክራሲ ናብ ናይ ሸቃላይ ዲሞክራሲ ሰጊሩ ዝብል ሓሳባት ኢና ንርዳእ ::

እዚ መግለጺዚ ኢናውን ንናይ ሶቭየትስ ስልጣን ንጥቀመሉ ዘለና :: ሶቭየትስ ከም ፓሪስ ኮሙዩን ዘመሳሰሎም ጠባይ እቲ ወሳኒ /Essence / እዚ እዩ ::

2.2.3 ሶቭየትስ ፓሪስ ኮሚዩን ከም መሰጋገሪ ናብ ዴሲነት ዘገልግሉ ስልጣንዮም ::

ኣብዚ ኣርእስቲዚ ክንሪኦ ዘለና ካብ ርእሰማልነት ናብ ዴሲነት ኣብ ዝግበር ስግግር ዝኸነ ዓይነት መልክዕ ይሓዝ ተፈጥርኡ ግን ናይ ሸቃላይ ምልክነት ጥራሕ እዩ ክኸውን ዝኸእል ዝብል ማርክሳዊ ኣረኣኢያ መሰረት ብምግባር፤

1. ናይ ገባርን ሸቃላይን ምልክነት ናብ ዴሲነት መሰጋገሪ ስልጣንዮ ዝብል ቅቡል እንተጌርና ካብኡ ዝብገስ መደምደምታ እምበር ናይ ገባርን ሸቃላይን ምልክነት ጠባይ ክህልዎ ኣለዎ ዝብልውን ቅቡል ክንገብር ከም ዘለና ማርክስ ሌኒንነትውን መሰጋገሪ እዩ ክብል ከሎ በዚ መልክዕ ምዃኑ ንምብዳህ ፤ ወይ ድማ እዚ ዝተጠቐሰ ኣበሃህላ ዘይንቐበል እንተኾይና ብመሰረቱ ኣብ “መሰጋገሪ ” ዝብል ኣምርን ኣብ “ዲሞክራሲያዊ ወያነ ” ዘሎ ኣረኣኢያ ናይዚ ውድብ ኣብ ሕቶ ኣትዩ ናብ ክትዕ ክምፅእ ንምግባር'ዩ ::

ሕዚ እዛ ቀዳማይቲ ክንርኢ ኢና ድሕሪ ክትዕ ነታ ካልኣይቲ ነጥቢ ዘልዕሉ ሓሳባትውን ክመጡ ንምግባር'ዩ ::

ብዛዕባ ስግግር ካብ ርእሰማልነት ናብ ዴስነት ክንዛረብ እነተኸይና መጀመርያ እዚ መሪሕ ሓሳባት ናይ ማርክስ መበገሲ ምግባር ከድሊዩ :-

“ካብ መንጎ ርእሰማልነት ስርዓትን ርእሰማልነት ወያኖይ ሽግግር ዝግበረሉ መድረኽ ኣሎ :: ነዚ ናይዚ ሽግግር እዋን ዝኸውን ናይ ፖለቲካዊ ሽግግር እውን ኣሎ :: ኣብዚ እዋን ዝህሉ መንግስቲ ድማ ካብ ወያኖይ ምልክነት ናይ ሸቃላይ ሓሊፉ ካሊእ ክኸውን ኣይክእልን :: ካብዚ ናይ ማርክስ ጥቕሲ እንርድኦ :-

- 1) ካብ ርእሰ ማልነት ናብ ዴስነት ኣብ ዝግበር ስግግር ብወያኖይ መንገዲ ከምዝግበር ኣብ መንጎ ክልቲኦም ስርዓታት ወያነ ዝካየድሉ እዋን /Period /ከምዘሎ ፤
- 2) ኣብዚ ናይ ስግግር እዋን ዝህሉ-መንግስቲ ድማ ናይ ሸቃሎ ፤ ምልክነት ክኸውን ከምዘለዎ እዩ ::

ዝተፈላለዩ መልክዓት ናይ መንግስታት ይሃልዉ ፤ካብ ርእሰማልነት ናብ ዴስነት ዝግበር ስግግር ዝካየድ እንተኸይናም ተፈጥሮኦም ምልክነት ናይ ሸቃላይ እዩ ክኸውን ::ምክንያት እዚ ስግግር ተፈጥሮ ናይ ሸቃላይ ምልክነት ብዘይብሉ ክግበር ስለዘይክእል እዩ ናይ ዴስነት ደራኺ ሓይሊ ሸቃላይ ስለዝኸነ ቡርጅ ብሰላም ስልጣኑ ለቐቐ ናብ ዴስነት ስለዘይሰግር። እዚ ናይ ስግግር እዋን ንብሎ ዘለና ካብ ዲሞክራሲ ወያነ ናብ ዴሳዊ ወያነ ዝግበር ስግግርውን ድዩ እዉ። ሌኒን ድሕሪ ናይ ለካቲት ወያነ ናይ ፋሲያ ኩነታት ድሕሪ ምትንታን ኣብ ናይ ስግግር እዋን ከምዘሎ ኣብዚ መድረኽዚ ድማ ናይ ፓሪስ ኮሚቴን ዓይነት መንግስቲ ከምዘድሊ እዚ መንግስቲ ድማ ከም መሰጋገሪ ድልድል ናብ ዴስነት ክገልግል ከምዝክእል ኣብ ናይ ሚያዝያ ትንተና ካብ ዘቐረበም ኣገዳስቲ ሓሳባትዮም :: ነዚ ኣበሃህላ ብናይ ሌኒን ጥቕሲ ንምድጋፍ ዝሰዕብ ክንርኢ ንክእል :-

“ማርክስነት ካብ ኣናርኪስት ዝፍለየሉ ምክንያት መንግስቲ ኣብ እዋን ወያነ ብሓፈሻ ከምኡውን ኣብ እዋን ስግግር ካብ ርእሰማልነት ናብ ዴስነት ብፍላይ የድሊ ምዃኑ ስለዝኣምን እዩ ::

ማርክስነት ካብ ተበለፀቲ ናይ ንኡስ ቡርጅ 'ሶሻል ዲሞክራትስ ' እኒ ፕሌካኖቭን ኮትስክን መሰላቶምን ዝፍለየሉ ምክንያት ኣብ መንጎ እዞም ክልተ እዋናዊ (ኣብ መንጎ ርእሰማልነትን ዴስነት ዘሎ መድረኽ ማለቱ እዩ :-ናተይ/ ዘደሊ መንግስቲ ከምቲ ልሙድ ናይ ቡርጅ ፓርላሜንታሪ ሪፐብሊክ ዓይነት ዘይኮነስ ከም ናይ ፓሪስ ኮሚቴን ዓይነት መንግስቲ እዩ ዘድሊ ስለዝብል እዩ ::”

ሌኒን ዝዛረቦ ዘሎ ነቲ ኣብ ናይ ማዝያ ትንተና ዝሓበሮ ናይ ስግግር መድረኽ ዘድሊ መንግስቲ እዩ :: ቅድሚ ዴሳዊ ወያነ ምክያድ ንዝነበረ መድረኽ ዘድሊ መንግስቲ እዩ ዝዛረብ ዘሎ :: ነዚ መድረኽ ዘድሊ መንግስቲ ድማ ናይ ፓሪስ ኮሚቴን ዓይነት መንግስቲ ከምዘድሊ እዩ ዝሕብር ዘሎ :: ናይ ፓሪስ ኮሚቴን ዓይነት መንግስቲ ክብል ከሎ ናይ ሶቭየትስ መንግስቲ ማለት እዩ ምክንያቱ ነዚ መድረኽ የድሊዩ ኢሉ ዝሓበሮ መንግስቲ ናይ ሶቭየትስ መንግስቲ ሪፐብሊክ ስለዝኸነ ፤ ከምኡ ማለቱ ምዃኑ ብንፁር ዘቐመጠሉ ፅሑፍ ስለዘሎ ግን ንዕኡ ምርኣይ ክሓይሽ እዩ ::

“...ሕዚ ኣብ ናይ ስግግር እዋን ኢና ዘለና ::...”

ካሊእ ናይ ሸቃሎን ወተሃደራትን ሶቭየትስ ቅድሚ ሕዚ ዘይተርኣዩን ሕዚውን ኣብ ካልእ ዓዲ ዘየለውን ሓዲሽ ዓይነት መንግስቲ እዮም :: እዚ ዓይነት መንግስቲ ፈላማይ ስጉምቲ ናብ ዴስነት ምዃኑ የመልክት:: ኣብ መፈለጻታ እዋን ናይ ዴሳዊ ሕ/ሰብ ክረኣይውን ግድነትዮ ::... ሰረዝ ናተይ ቅፅ 2፣ ገፅ 101

እዚ ኣብ ሻብዓይ ኮንፈረንስ ናይቲ ሰግግር መድረኽ ፕሮግራም ዝፀደቐሉ እዋን ዝተፀሓፈ ፅሑፍዮ :: ሌኒን ነዞም ዝስዕቡ ሓሳባት ብንፁር ኣቐሚጡሎ ::

1)እቲ መድረኽ ናይ ሰግግር እዋን ምዃኑ

2)ኣብዚ ናይ ሰግግር መድረኽ ናይ ሶቭየትስ ስልጣን ከምዘድሊ ፣

3)እዚ ናይ ሰግግር መድረኽ ቅድሚ ዴሳዊ ወያነ ምክያድ ንዘሎ መድረኽ ምዃኑ

4)ናይ ሶቭየትስ ስልጣን ድማ ኣብዛ ናይ ሰግግር መድረኽን ኣብ መፈለግታ እዋን ናይ ዴስነት ከምዝህሉ ::

ኣብዚ ዝለዓል ሓደ ክትዕ ኣሎ :: እንድሕር ድኣ ናይ ሸቓሎን ገባርን ምልክነት ሓደ መልክዕ ናይ ሸቓሎ ምልክነት ኮይኑ ከመይ ኢሉ ደኣ ሌኒን ድሕሪ ለካቲት ወያነ ሕዚ ናብ ዴሳዊ ወያነ ናብ ምልክነት ናይ ሸቓሎ ንሰግር ይብል ? ካብ ሸቓላይ ምልክነት ናብ ሸቓላይ ምልክነት ንሰግር ማለት ትርጉም ዘይብሉ እዩ ዝብል ክትዕ ይለዓልዩ ::

ናይ ሸቓላይ ምልክነት ክንብል ከለና ብሓፈሻዊ ኣገላልፃ ናይ ሸቓላይ ዲሞክራሲ ማለትዮ :: ናይ ሸቓላይ ዲሞክራሲ ማለት ድማ ናይቶም ተጨቆንቲ ደርብታት ናይ ካሊእ ጉልበት ዘይምዝምዙ ረብሓ ዝሕሊ ማለትዮ :: በዚ ዲሞክራሲ ናይ ሸቓላይን ንኡስ ቡርዥ ጥቕሚ ይሕሎ እዩ :: በዚ ዲሞክራሲ ናይ ሸቓላይን ንኡስ ቡርዥን ጥቕሚ ይሕሎ እዩ :: ብሙሉእነት ናይ ሸቓሎን ገባርን ረብሓ ክሕሎ እንተኾይኑ ግን ብሕታዊ ዋንነት ናይ መሳርሒ እቶት ክጠፍእ ኣለዎ :: ነዚ ከማልእ ዝኸእል ድማ እቲ ሸቓላይ ብሙሉእነት ኣብ ስልጣን እንተመጸኡ እዩ :: ነዚውን ናይ ሶቭየትስ ስልጣንን ናብ ናይ ሸቓላይ ስልጣን/Proleterarian Governemenet / ክሰግር ኣለዎ ንብል እዚ ድማ ብሙሉእነት ናይ ሸቓላይ ዲሞክራሲ የረጋግፀ :: ናይ ሸቓሎን ገባርን ሶቭየትስ ኣካል ናይ ሸቓላይ ዲሞክራሲ ይኹንምበር እቲ ዲሞክራሲ ሙሉእነት ክረከብ ናብ ናይ ሸቓላይ ስልጣን ክሰግር ኣለዎ :: ስለዝኾነ ድማ ናይ ገባርን ሸቓሎን ሶቭየትስ መሰጋገሪ ኮይኑ ናብ ናይ ሸቓላይ ስልጣን ይምዕብል :: ነዚ ፀባይ ናይ ሶቭየትስ ወይ ፓሪስ ኮሙዩን ሌኒን በዚ ዝስዕብ ይገልፃል :-

“...ኩሎም ሰበ ስልጣን ዝተመረፁን ኣብ ዝድለ እዋን ክፅውዑ ዝኸእሉን ደሞዞም/መሃየኦም ናብቲ ናይ ሸቓላይ ዘለዎ ደረጃ ክወርድ ምግባርን

እዞም ቀለልትን ርኡዮትን ዲሞክራሲያዊ ስጉምቲታት እዚእም ብሓደ ወገን ነቲ ሸቓላይን ገባርን ረብሓ ብምሕላው ከተሓባብሮም ከሎ በቲ ኻሊእ ወገን ድማ ካብ ርኡዮት ማልነት ናብ ዴስነት ድልድል የገልግል :: ሰረዝ ናተይ ቕፅ 2 ገፅ 318

ተወሳኺ :- ናይ ሶቭየት ሰርዓት ነቲ ሸቓላይ ገባርን ዝለዓለ ዲሞክራሲ ይህብ ፣ ኣብኡ እንከሎ ድማ ካብ ናይ ቡርዥ ዲሞክራሲ ምልቓቕን ናብ ኣገዳስን ሓዲሽን ዓይነት ዲሞክራሲ ማለት ናይ ሸቓላይ ዲሞክራሲ ወይ ድማ ናይ ሸቓላይ ምልክነት ምስግጋርን የመልክት ::” ሌኒን ምሩፅ ስራሕቲ ቕፅ 3. ገፅ 585

ናይ ሶቭየትስ ስልጣን ብሓደ ወገን ናይ ሸቓሎን ገባርን ረብሓ ክሕሉ ኣብኡ ከሎ ድማ ሓፁር ናይ ቡርዥ ዲሞክራሲ ሰጊሩ ኣካል ናይ ሸቓላይ ዲሞክራሲ ኮይኑ :: ናይ ሶቭየትስ ፓሪስ ኮሚዩን

ስልጣን ናይ ሸቃሎን ገባርን ረብሓ ክሕሉ ከሎ ኣብኡ እንተሎ'ውን ከም መሰጋገሪ ናብ ዴስነት የገልግል ::

ካብዘም ኣበሃህላታት ስለዝተገሰደ ሌኒን እዚ ዝስዕብ እንተተዛረበ ተጓናፅነት ዘይብሉ :-

“ንሶቭየትስ ፅልዋና ክነሕድር ጥራሕ ምንቅስቃስና ብላንካዊነት ክበሃል ኣይከኣለን :: ኣናርኪስትነት እውን ክበሃል ኣይከኣለን ምክንያቱ ኣናርኪስትነት ካብ ናይ ቡርጅ ግዝኣት ናብ ናይ ሸቃላይ ግዝኣት ኣብ ምሽግጋር መንግስቲ የድሊ እዩ ዝብል እምነት ስለዘይብሎም ኣነ ግን ብንፁር ንምድንጋራት ቦሪ ብዘይኸፍት ፤ ኣብዚ ናይ ስግግር እዋን መንግስቲ ከምዘድሊ ገሊፀ እዩ :: ኮይኑውን ኣብ ናይ ማርክስ ኣረኣጺን ናይ ፓሪስ ኮሚፎን ተሞክሮን ተደሪኽ ኣብዚ ናይ ስግግር እዋን ዘሎ መንግስቲ ከምቲ ልሙድ ናይ ቡርጅ ፓርላሜንታሪ መንግስቲ ዘይኮነስ ንህዝቢ ዝፃረር ፖሊስን ሰራዊትን ዘይብሉ ከምኡውን ኣብ ርእሲ ህዝቢ ዝቐመጡ ሰበ ስልጣን ዘይብሉ መንግስቲ ክኸውን እደሊ ::”
ሰረዝ ናተይ / ቅፅ 24 ገፅ 9

ሌኒን እዘም ዝስዕቡ ኣገደስቲ ሓሳባት ብንፁር ኣቐሚጡሎ

1/ ካብ ናይ ቡርጅ ስልጣን ናብ ናይ ሸቃላይ ስልጣን ስግግር ከምዘሎ

2/ ኣብዚ ናይ ስግግር እዋን መንግስቲ ከምዘድሊ

3/ ኣብዚ ናይ ስግግር እዋን ዝህሉ መንግስቲ ናይ ፓሪስ ኮሚፎን ዓይነት መንግስቲ ከምዝኾነ (እዚ ማለት ድማ ናይ ሶቭየትስ ስልጣን እዩ/ ተገንዘቡ ኣብ መንጎ ናይ ቡርጅ ስልጣንን ናይ ሸቃላይ ስልጣንን መሰጋገሪ ኣሎ ማለት እዩ :: ጠባይን ተፈጥሮን ናይዚ መንግስቲ ከም ፓሪስ ኮሚፎን እዩ :: ትኽክለኛ / ሌኒን ኮንስተትሂኡ ካብ ናይ ማርክስ መስመር ፈንተት ኣይበለን :: ካብ ርእሰማልነት ናብ ዴስነት/ ካብ ናይ ቡርጅ ስልጣን ናብ ናይ ሸቃላይ ስልጣን / ዝግበር ስግግር ዝኾነ መልክዕ ይሓዝ ናይ ሸቃላይ ምልክነት ዲሞክራሲ/ እዩ ክኸውን ዝኸእል :: ናይ ፓሪስ ኮሚፎን ናይ ሸቃላይ ዲሞክራሲ እዩ ግን ናብ ናይ ሸቃላይ ስልጣን መሰጋገሪዩ :: ምንም ተጓናፅነት የብሉን ናይ ሸቃላይ ዲሞክራሲ ካብ ዝተሓተ ናብ ሙሉእነት ዝሰግር ዘሎ ምጁኑ ጥራሕ እዩ ከረደኣና ዝኸእል ::

3/ ቅድሚ ዴሳዊ ወያነ ምክያድ ስግግር ኣሎ ድዩ ?

ቅድም ክብል ካብ ርእሰማልነት ናብ ዴስነት ዝግበር ስግግር ኣብ ትሕቲ ናይ ሸቃላይ ምልክነት ጥራሕ ኮይንካ ክግበር ከምዝኸእል ርኢና :: ኣብ ከይዲ ክትዕና ግን እዚ ዝበሃል ዘሎ ስግግር ድሕሪ ዴሳዊ ወያነ ምክያድ ዝመፅእዶ ኣይኮነን ? ካብ ዲሞክራሲያዊ ወያነ ናብ ዴስነት ስግግር ዝበሃል ኣሎ ድዩ ? ዝብሉ ሕቶታት ክልዕል ግድነት ኮይኑሎ ::

3.1/ ካብ ዲሞክራሲያዊ ወያነ ናብ ዴሳዊ ወያነ /ዴስነት ክንሰግር ኣለና ኢሉ ነዚ ናይ ስግግር እዋን ፖለቲካውን ማሕበረ ኢኮኖሚያዊን ፕሮግራም ዝሓበረ ሌኒን እዩ :: ድሕሪ ወያነ ለካቲት ናይ ፍሰያ ኩነታት ድሕሪ ምትንታን ሌኒን ሕዚ ዲሞክራሲያዊ ወያነ ብናይ ቡርጅ ኣብ ስልጣን ምምፃእ ተወዲኡ እዩ :: ኣብዚ ናብቲ ካልኣይ መድረኽ ናብ ዴሳዊ ወያነ ክንሰግር ኣለና ሕዚ ኣብ ናይ ስግግር መድረኽ ኢና ዘለና ኢሉ ነዚ ዝኸውን ፕሮግራም ኣብ ናይ ሚያዝያ ትንተና ኣቐሪቡ ኣብ ሻብዓይ ኮንፈረንስ ናይቲ ፓርቲ ድማ ፀዲቐ :: እዚ ናይ ሌኒን ትንተና ፕሮግራምን ብናይ ሶቭየትስ ሪፓብሊክ ዝካየድ ዲሞክራቲክ ፕሮግራም ኮይኑ እቲ ኮሙኒስት ፓርቲ /Bolshevik/ ብዝካየድ

ሰላማዊ ፓለቲካዊ ቃልሲ ናይ ዝበዘሕ ሰብዓትሰ ደገፍ ረጅቡ ናብ ስልጣን ክመጹ ከምዝኸለልን ብሰላማዊ መንገዲ ድማ ናብ ዴሰነት ከምዝሰግርን ዝሕብርዮ :: ነዚ ስግግር ውሕስነት ዝኾኖ :-

3.1.1. እቲ መንግስቲ ናይ ሰብዓትሰ ሪፖብሊክ ምዃኑ ማለት ስልጣን ካብቶም ጨቆንቲ ደርብታት ናብቶም ውጹዓት ናብቲ ሓዲሽ ዝሰገረ ምዃኑ ፣ እቲ ሓፋሽ ናይ ባዕሉ ዕጡቕ ሓይሊ ዘለዎ ምዃኑ፤ እዚ ስልጣን ድማ ናብ ሙሉእ ስልጣን ናይ ሸቃላይ ብሰላማዊ መንገዲ ክምዕብል ከምዝኸለል ምኸንያት ሙሉእ ናይ ሸቃላይ ዲሞክራሲ ምልክነት ነቲ ገባርን ሸቃላይን ዝበለፀ ረብሓ ዝህቦምበር ዘጓንፎም ስለዘይኮነ ስለዚ ናይ ገባርን ሸቃላይን ሰብዓትሰ ናብ ሙሉእ ናይ ሸቃላይ ምልክነት ይምዕብል /Revolutionary Development /

3.1.2 / እተን ወሰንቲ ኢኮኖሚያዊ ትካላት መሬትን ብሰብዓታዊ ስልጣን ዝተሃገረ ወይ ኣብ ቐፅፅኦ ዝኣተወ እዩ :: ካብዚ ትካላትውን እቲ ወሳኒ ኢኮኖሚያዊ ተራ ዘለዎ ኢንዱስትሪያዊ ትካል ኣብ ትሕቲ ናይ ሸቃሎ ሰብዓትሰ ብምህለዉ ናብ ዴሰነት ኣብ ዝግበር ወሳኒ ተራ ኣለዎ :: ኣብ ጎኒ እቲ ሸቃላይ ዝሰለፍ ጥርኑፍን ኢኮኖሚያዊ ሓይሊ እዩ :: ቐጻልና እምበኣር ንናይ ስግግር መድረኽ ሌኒን ካብ ዘቐምጦም ናይ ሓይልታት ኣሰላልፋን ፕሮግራምን ገሊኦም ክንርኢ ኢና :-

ሌኒን እቲ መድረኽ ናይ ስግግር ምዃኑን ዝህሉ ናይ ሓይልታት ኣሰላልፋን ክህሉ ዝግበኦ ዕማምን መጀመርያ ብመጋቢት 7/1917 ኣብ ሰዊዘርላንድ ኮይኑ “Letter From Afar” ብዝተባል ዝፀሓፎ እዩ:: ካብኡ ነዚ ርእሰና ዘድልዮና ዝስዕብ ክንጠቐስ ንኸእል :-

“ኣብዚ መንግስቲ ኣብዚ እዋን ዝህልወና ኣረኣእያ ኣብ ካልእ ክንገራ ኢና :: ኣብቲ ፅሑፍ ናይ ሕዚ ዘሎ ፍሉይ ኩነታት ማለት ካብቲ ቀዳማይ መድረኽ ናይ ወያነና ናብ ካልኣይ መድረኽ መሰጋገሪ ምዃና ክንርኢ ኢና ::...” ቐፅል ኣቢሉ ኣብዚ መድረኽ መሓዙት ናይ ሸቃላይ እኒ መን እዮም ? ዕማምናኻ እንታይ እዩ ? ንዝብሎ በዚ ዝስዕብ ይምልሶ :-

“ክልተ መሓዙት ኣለውዎ :- ቀዳማይ እቲ ገፊሕ ሓውሲ ሸቃላይን ካብ ገባራት ድማ እቲ ንኡሸተይን ገባር ማለት እቲ ብሚሊዮናት ዝቐፀርን ዝበዘሕ ኣካል ናይ ህዝቢ ሩስያን እዩ ::....

“ካልኣይ ናይ ሩስያ ሸቃላይ መሓዛ ዝኾነ ኣብተን ፀላእቲ ሃገራት ዘሎ ሸቃላይን ብሓፈሻ ድማ ኣብ ኩሉ ሃገራት ዘሎ ሸቃላይ እዩ ::...”

“ምስ እዞም ክልተ መሓዙት ነቲ ፍሉይ ናይ ስግግር ኩነታት ናይ ሩስያ ብምጥቃም እቲ ሸቃላይ ኣብ መፈለምታ እቲ ገባር ኣብ ርእሲ መሳፍንቲ ሙሉእ ዓወት ብምምዝጋብ ዲሞክራሲያዊ ሪፐብሊክ ንምትካል ብድሕሪኡ ድማ ናብ ዴሰነት ክቃለስ እዩ :: ዴሰነት ጥራሕ እዩ ነቲ ብኩናት ማሲኑ ዘሎ ህዝቢ ሰላምን እንጀራን ነፃነት ክህቦ ዝኸለል ::” ምሩፅ ስራሕቲ ሌኒን ቅፅ 2 ገፅ 39-40

ካብዛ ናይ ሌኒን ፅሕፍቲ እዞም ዝስዕቡ ኣገደስቲ ቁም ነገር ንረክብ :-

- 1) ካብ ዲሞክራሲያዊ ወያነ ናብ ዴሰነት ምሰጋር ከምዝኸኣልን ናይ ስግግር እዋን ከምዘሎን
- 2) ኣብዚ እዋን ስግግር እዋን ናይ ሸቃላይን መሓዛ ሓውሲ ሸቃሎን ገባርን ምዃናም
- 3) ኣብዚ መድረኽ ስግግር ናይቲ ሸቃላይን ዕማም መጀመርያ ዲሞክራሲያዊ ወያነ ምፍፃምን ብድሕሪኡ ድማ ናብ ዴሰነት ምሰጋርን ምዃኑ እዩ ::

ብድሕሪህ ሌኒን ኣብ ናይ ሚያዝያ ትንተና ካብ ዘቕረቦም ናይ ፕሮግራም ሓሳባት እዞም ዝስዕቡ ምውሳኽ ይከኣል :-

4/ ፓርላሜንታሪ ሪፐብሊክ ንምምስራትውን ኣይኮነን ምኽንያቱ ናብ ፓርላሜንታሪ ሪፐብሊክ ካብ ናይ ሸቃሎ ሱቪየርትስ ምምላስ ናብ ድሕሪት ምስጓም እዩ ናይ ሸቃሎን ገባርን ናይ ሕርሻ ሸቃሎን ሱቪየርትስ ኣብ ሙሉእ ሩስያ ካብ ላዕሊ ክሳብ ታሕቲ ከትከሎ ንምግባር ::...

5/ብቐጥታ ዴሞክራሲ "ንምትካል" ዕማም ኣይኮነን ግን ሕብተሰባዊ ማእቶትን ምክፍፋልን ናይ ምህርትን ኣብ ትሕቲ ቕፅፅር ናይ ሸቃሎ ሱቪየርትስ ክኸውን ንምግባር ::"

ብጊዜን ብታሪኻዊ መልእኽቱን ኣንጻር ተኸታታልነት ክህልዎ ኣብ ሻብዓይ ኮንፈረንስ ዝፀደቐ እዚ ዝስዕብ ክንሪኢ ንኽእል ::

"እቲ ኮንፈረንስ እቲ ናይ ፓርቲ ፕሮግራም ብዝስዕብ መንገዲ ምምዕርራይ ክግበረሉ ከምዘድሊ ሓቢሩ :-

6/ኣብቲ ንኡስ ፕሮግራም ኣብ ዝተፈላለዩ ነጥብታት ነጻሩን ካብ ዲሞክራሲያዊ ሕቶታት ከይወፀን ምትዕርራይ ክግበረሉ :: " /ሰረዝ ናተይ ቅፅ 2 ገፅ 123 /

ካብዞን ናይ ሌኒን ናይ ሻብዓይ ኮንፈረንስ ጥቕስታት እዞም ዝስዕቡ ቁምነገር ንርዳእ :-

1/ ኣብቲ ናይ ስግግር እዋን ዘድሊ መንግስቲ ናይ ሱቪየርትስ ሪፐብሊክ ምዃኑ ፤

2/ እዚ ስግግር መድረኽ ፕሮግራሙ ብቐጥታ ዴሞክራሲያዊ ምምጻእ ዘይኮነስ ዲሞክራሲያዊ ፕሮግራም ሓዙ ብዙ ኣቢሉ ናብ ዴሞክራሲ ምስጋር ምዃኑ ፤-

ሌኒን ኣብዚ ናይ ስግግር መድረኽ ክውሰድ ዝግበኦም ኢኮኖሚያዊ ስጉምታታት እዞም ዝስዕቡ ሓቢሩ ::

- 1) ሕቶ መሬት ብዝምልከት ናይ መሳፍንቲ መሬት ብዘይካሕሳ ይሕደግ ፤ ኩሉ መሬት ድማ ብመንግስቲ ይህገር ፤ በቢከባቢኡ ብዘለዎ ሱቪየርትስ ድማ ነቲ ገባር መሬት ይድልደል ፤
-ዓባይቲ ዝተሃገሩ ሕርሻታት ከምዘድሊ ናይ ሕርሻ ክኾኑን እቶትውን ከመሓይሹን ኣብ ትሕቲ ቕፅፅር ናይ ሕርሻ ሸቃሎ ሱቪየርትስ ይኸውን ፤ ብሓባርውን ይሕረስ ፤

2) ባንክታትን ሞኖፖሊታትን ሲንዲካትን ትካላት ምህጋር ወይ እንተውሓደ ድማ ብናይ ሸቃሎ ሱቪየርትስ ቕፅፅር ክግበረሎም ፤

- ናይ ሕብተሰብ እቶትን ምክፍፋል ፤ ምህርትን ኣብ ትሕቲ ናይ ሸቃሎ ሱቪየርትስ ቕፅፅር ክኣቱ ምግባር፤ እዚ ግን ዴሞክራሲያዊ ምክንያት ማለት ዘይምዃኑ ፤

እዞም ብፍሉይ ወያኔ ኩነታት ናይ ሩስያ ከም መሰጋገር ናብ ዴሞክራሲ ክኾኑ ብሌኒን ዝተሓበሩ ሕዚ ኣድማሳዊ ጠባይ ናይ ኩለን ዲሞክራሲያዊ ወያኔታት ኮይኑ ከም ፕሮግራም ተቐቢለን ኣብ ግብሪ ዘውዕልኦ ዘሎ እዩ :: በዚ ምኽንያትውን እዩ ዲሞክራሲያዊ ወያኔ መሰጋገሪ ናብ ዴሞክራሲያዊ እንብሎ ::

3.2/ ካልኣይ ኣብ ዲሞክራሲያዊ ወያኔ ናብ ዴሞክራሲያዊ ወያኔ ናብ ዴሞክራሲያዊ ወያኔ ስግግር መድረኽ ጌርካ ክስገር ከምዝከኣል ኣብ ናይ ካልኣይ ጉባኤ ናይ ሳልሳይ ዓለም ለኽ /1920/ ሓሳብ ቀሪቡ ኣብዚ ዘይማዕበላ ሃገራት ዲሞክራሲያዊ ወያኔ ኣካይደን ብናይ ሱቪየርት መንግስቲ ኣቢለን/ገይረን ብዘይ ርእሰማላዊ ኣገባብ ናብ ዴሞክራሲያዊ እዮን ዝብል ናይ ሮይስ ዝበሃል ናይ ህንዱ ኮሚዩኒስት ፓርቲ ኣባል ዘቕረቦ ሓሳብ ተቐባልነት ረኺቡ ፀዲቐ ::ነዚ ሓሳብ ሌኒን ከመይ ከመዘቕርቦ ንርእ :-

“እቲ ሕቶ ከምዚ ዝሰዕብ ቐሪቡ ኣሎ :- ኣብ ዘይማዕበላ ሃገራት ዝካየድ ዘሎ ቻልሲ ነፃነት / ብፍላይ ድሕሪ እቲ ኩናት ቀዳማይ ኩናት ዓለም ማለትዩ (ናተይ)/ ፅቡቕ ምዕባላ ዘርኣዩ ሃገራት ኣለዎ። /ግድነት ብርእሰማላዊ ኢኮኖሚያዊ ምዕባላ ክሓልፋ ኣለዎን ዲና ክንብል ?/ መሊስናዮ :: እንተድኣ እቲ ዕውት ሸቃላይ ዝተተለመ ፕሮፓጋንዳ ኣብተን ሃገራት ክካይድ ኪኢሉን እንድሕር ናይ ሱቪየት መንግስቲ ብዘለዎ ሓይሊ ሓገዝ ገይሩለንን ኣብ ከምዚ ዝበለ ኩነታት እተን ዘይማዕበላ ሃገራት ግድነት ብርእሰማላዊ መንገዲ ክሓልፋ ኣለዎን ኢልካ ምግማት ትኽክል ኣይኸውንን ...ኮሙኒስት ኢንተርናሽናል ግቡእ ክልሰሓሳባዊ ደገፍ ብምቕራብን ዘይማዕበላ ሃገራት ብሓገዝ ናይ ሸቃላይ ናይ ምዕቡላት ሃገራት ናብ ሱቪየት ስርዓ ከኣትዎን ብርእሰማላዊ ዘይኮነ ኣገባብ ምዕባላ ናብ ርእሰ ዴሲነት ክሰግራ ይኽእላ እየን ዝብል ሓሳብ ክቐርብ/ክድገፍ ኣለዎ :: ምኡሪ ስራሕቲ ሌኒን ቅፅ 3 ገፅ 421

ካብዚ ናይ ሌኒን ጥቕሲ እዞም ዝሰዕቡ ቐም ነገር ክንርዳእ ንኽእል :-

- 1) ዲሞክራሲያዊ ወያነ ኣካይድካ ብናይ ስግግር መድረኽ /ዘይርእሰማላዊ ኣገባብ / ኣቢልካ ናብ ዴሲነት ክሰግር ከምዝኽእል ቅድሚ ዴሲነት ወያነ ምክያድ ብቀጥታ ካብ ዲሞክራሲያዊ ወያነ ናብ ዴሲነት ናይ ምስግጋር መድረኽ ከምዘሎ :-
- 2) ኣብዚ ናይ ስግግር እዋን ናይ ሱቪየትስ ስልጣን ከምዘድሊ ኣብዚ ሌኒን ናይ ዴሲነት ሃገራት ሓገዝ ከም ሓደ ወሳኒ ረቕሓ ኣቐሚጥዎ ኣሎ። ኣብቲ እዋን ኣብ ዘይማዕበላ ሃገራት ዝነበረ ሸቃላይ ውሑድን ናይ ቻልሲ ተሞክሮኡን ውዳብኡን ትሑት ስለዝነበረ ናይተን ዴሲነት ሃገራት ሓገዝ ከም ሓደ ኣገዳሲ ረቕሓ ክወስዶ ትኽክል እዩ :: ኣብዚ ሕዚ ዘለናሉ እዋን ግን ናይዘን ዘይማዕበላ ሃገራት ሸቃላይ ብበዝሒ ይኹን ብናይ ውዳብን ቻልሲን ተሞክሮ ዝደልደል ስለዝኾነ ነተን ክቐማ ዝኽእላ ሱቪየትስ ድልዳል ሰረት ክኸውንን ናብ ዴሲነት ክሰጋገርን ይኽእል።

ኣብዚ እዚ “ዘይርእሰማላዊ ኣገባብ ” እንታይ ኢኮኖሚያዊ ስጉምታት ይወስድ ዝብል ዘይተገለፀኳ እንተኾነ እቲ ሌኒን ኣብ ናይ ሚያዝያ ትንተና ዝሓበሮ ናይ ስግግር ኢኮኖሚ ኣብዚውን ክሰርሕ ዝኽእል ምዃኑ ኣየጠራጥርን :: ብዝኾነ ነዛ ንዲላ ዘላ ሓበሬታ ሳልሳይ ዓለምለኽ ምስ ናይ ቻይና ኩነታት ኣዛሚዱ መሊእዎ እዩ :: ካብ ውሳኔታቱ ንርኣ :-

“26) ውሽጣዊ ኢኮኖሚያዊ ኩነታት ቻይና ኣድላይነት ናይ ዘይርእሰማላዊ ምዕባላ የመልክት እዩ :: ኣብ ኢንዱስትሪን ሕርሻን ዘሎ ቅልውላው ከም ናብ ዴሲነት መሰጋገሪ ጠባያት ዘለዎም ኢኮኖሚያዊ ስጉምታት ክትወስድ ይደፋፍእ እዩ :: ንቻይና ዘለዎ መማረፂ ፍፁም መግዛእታዊ ባርነት ዝገደደ ዕንወት ወይ ድማ ናይ ሱቪየት ዘይርእሰማላዊ ዴሲነት መንገዲ ምዕባላ እዩ ::” ሰረዝ ናተይ ቅፅ 2 ገፅ 119 ጅንስ ዴ ግራስ ቅፅ 2 ገፅ

120

ካብዚ ውሳኔ ናይ ፈፃሚት ኮሚቴ ናይ ኮሚንተርን እዚ ዝሰዕብ ብንፁር ኣቐሚጡሎ :-

- 1) ዘይርእሰማላዊ ኣግባብ ናይ ስግግር ናብ ዴሲነት ጠባይን ትሕዝቶን ከምዘለዎ እዚ ድማ ዴሲነት ኣገባብ ምዕባላ ምዃኑ እዩ ፤

እዚ ስግግር ናይ ዴሲነት ኢኮኖሚያዊ ፕሮግራም ምሓዙ ግን እቲ ናይ ቻይና ወያነ ኣብ ዴሲነት ብርኩ ኣሎ ማለት ኣይኮነን :: እዚ ፕሮግራም እቲ ወያነ ኣብ ዲሞክራሲያዊ ወያነ ኣንዳሃለወ ዝካይድ እዩ። እስቲ እቲ ውሳኔ ነዚ ዝምልከት ቐፃሊ ዘቐመጦ ንርኣ :-

”ዘይርእሰማላዊ አገባብ ምዕባለ ዝብል ቅዋም ምውሳድና ምስ እቲ ናይ ሃገረ ቻይና ወያነ ኣብ ዴሳዊ መድረኽ በጊሑ ኣሎ ዝብል ትሮትስካዊ ኣረኣእያ ተሰማሚዕናለና ማለት ኣይኮነንን ። ወያነ ቻይና ዴሳዊ እዩ ዝብል ፀጋማዊ ጭርሖ ናይ ትሮትስኪነቲ ዝጋፋሕ ዘሎ ናይ ሓፋሽ ገባራት ቃልሲ ዘይምግንዛቡን ነቲ ልሙድ ናይ ገባራት ወያይይ ተኸእሎ ምንኣስ ፀባዩን ናይ ዲሞክራሲያዊ ወያነ ዕማማት ናብ ዴስነት ዝግበር ናይ ስግግር ከይዲ ዘይምግንዛቡን ንምሽፋን ዝገብሮ ዘሎ እዩ ። ናይ መሬት ሕቶ ሕምብርቲ ናይ ቻይና ወያነ እዩ ።

2) ዘይርእሰማላዊ አገባብ ፕሮግራም ምኽታል ማለት ድማ እቲ ወያነ ካብ ዲሞክራሲያዊ ብርኩ ሓሊፉ ናብ ዴሳዊ ወያነ ሰጊሩ ኣሎ ማለት ዘይምዃኑ ።...”ጀንስ ደ ግራሴ ቅፅ 2 ገፅ 120

ካብዚ ውሳኔ እንርደእ ፡-

- 1)ዘይርእሰማላዊ አገባብ መሰጋገሪ ናብ ዴስነት ምዃኑ
- 2) ዘይርእሰማላዊ አገባብ ፕሮግራም ምኽታል ማለት ድማ እቲ ወያነ ካብ ዲሞክራሲያዊ ብርኩ ሓሊፉ ናብ ዴሳዊ ወያነ ሰጊሩ ኣሎማለት ዘይምዃኑ። ኣብ ናይ ቻይና ወያነ ናይ መሬት ሕቶ ሕምብርቲ ናይቲ ወያነ ምዃኑን ገና ዘይተፈትሖ ምዃኑን እቲ ዲሞክራሲያዊ ወያነ ዕማሙ ገና ኣይፈፀመን ።

እዚ ብሳልሳይ ዓለምለኽ ተቐሚጡ ዘሎ ኣበሃህላ ኣብ ከይዲ ታሪኽ ናይ ምብራቕ ኣውሮፓ ሃገራት ብግብሪ ተርጉመንኦ ። ከመይከ ነይሩ ? ካብ ፎስተር ዝተብሃለ ኣብ ሳልሳይ ዓለምለኽ ኣባል ፈፃሚት ኮሚቴ ዝነበረ ዘቕረቦ ንርእ ፡-

“እዘን ህዝባዊ ዲሞክራሲያዊታት ዴስነት ቀጥታዊ ዕላመኡን ገይረን ኣይወስዳን ይኹንምበር መሰረት ናይ ፕሮግራሙን ዴሳዊ እዩ ። እቲ ወሳኒ ኢኮኖሚያዊ ትሕዝቶ ካብ መስፍንነት ሞኖፖሊስታዊያን ኣሕዲገን ኣብ ትሕቲ ሽቃላይን ካልኣት ዲሞክራሲያውያንን ሓይልታት ክኣቱ ገይረን ውፅኢቱ ከምቲ ቡዙሓት ኣብቲ እዋን ዝግምትዎ ዝነበረ “ዲሞክራሲያዊ ካፒታሊዝም ዘይኮነስ መሽጋገሪ ስርዓት ናብ ዴስነት ኮይኑ ።”(ሰረዝ ናተይ)

ካብዚ ናይ ፎስተር ጥቕሲ እዞም ዝስዕቡ ቁምነገራት ንርደእ ፡-

- 1) እዘን ህዝባዊ ዲሞክራሲያዊ ወያነ ዘካየዳ ሃገራት ምብራቕ ኣውሮፓ /ፖላንድ፣ ቼኮዝላቫኪያ፣ቡልጋሪያ፣ኣልባንያ .../ ፕሮግራሙን ዴሳዊ ዕማም ኣይነበሮን። ይኹንምበር እቲ ዝተወሰደ ኢኮኖሚያዊ ስጉምቲ ነቲ ወሳኒ ተራ ዘለዎ ኢኮኖሚያዊ ትካላትን መሬትን ኣብ ትሕቲ ሽቃሎን ዲሞክራሲያዊ ሓይልታትን ክህገር ስለዘገበረ መሰረት ናይቲ ኢኮኖሚያዊ ዴሳዊ እዩ ።
- 2)እዚ ዝተወሰደ ኢኮኖሚያዊ ስጉምቲ መሰጋገሪ ናብ ዴስነት ምዃኑ እዩ ። እንታይከ እዩም እቶም ተወሲዶም ዝበሃሉ ስጉምቲታት ፎስተር ከምዘለገከዎ
 - 1)መሬት ካብ መሳፍንቲ ተሓዲጎ ተሃጊሩ ክመቓቕል ተገይሩ ፤
 - 2)ዓባይቲ ኢንዱስትሪያውን ባንኪ፣ሓዲን መቐለጢ ፣ማእድናት ፣ሓይሊ ኤሌትሪክ ፣ባቡር ፣ዓባይቲ ትካላት ትራንስፖርት ፣መርከብ ፣ተሌፎንን ትሌግራፍን ፊድሮንን ፤
 - 3) ወፃኢ ንግዲ ኣብ ትሕቲ ቕፅፅር መንግቲ ክከውን
 - 4)ተጠቀምቲ ተራድኦታት ክቕውሙ ተገይሩ

5) ናይ ክልተ ወይ ሰለስተ ወይ ሓሙሽተ ዓመት ፕላን ብምውፃእ ኢኮኖሚኦም ክምዕብል ምግባር :: እዞም ተጠቂሶም ዘለዉ ስጉምቲታት ኣብ እዋን ስግግር ካብ ዲሞክራሲያዊ ወያነ ናብ ዴሞክራሲያዊ ክግባሩ ኣለዎም ዝበሃሉ እዮም :: እዞም ስጉምቲታት እዚኦም ሌኒን ኣብ ናይ ሚያዝያ ትንተና ከም መሰጋገሪ ናብ ዴሞክራሲያዊ ዝሓበሮም ::

እዞም ስጉምቲታ እዚኦም ናብ ዴሞክራሲያዊ ክሰግሩ ዝኸእሉ ናይ ሴቭየትስ ስልጣን ወይ ድማ ናይ ሸቃላይ ዓብላልነት ዘለዎ ምስ ዲሞክራሲያዊ ሓይልታን ዝምስረት መንግስቲ እንተሊዩ እዩ ::

ከይዲ ዲሞክራሲያ ወያነ ኣብ ታሪኽ / ካብ 1905-ንነዘ /

መብዛሕቱና ዲሞክራሲያዊ ወያነ በቲ ናይ 1905 ታክቲክስ ዝተቐመጠ ፎርሙላ ጥራሕ ዝኸይድ እዩ ዝመስለና :: ብድሕሪኡ ኣብ ከይዲ ታሪኽ ዝተረኸቡ ተሞክሮታት ኣብ ግምት ኣትዩ ብሌኒን ብሳላሳይ ዓለምለኽ ዝተወሰኹ ሓሳባት ዝተገበረ ምትዕርራያት መብዛሕቱና እንፊልሎ ኣይመስለንን:: ሓደ መበገሲ ኣፈላላያትና እዚ ስለዝኾነ ነዚ ኣርእስቲ ኣግፊሕካ ምርኣይ ኣገዳሲ ይኸውን:: ኣብዚ ኣርእስቲ እዚ ካብ 1905 ንነዘ ኣብ ዲሞክራሲያዊ ወያነ ብብእዋኑ ዝተወሰኹ ሓደሽቲ ሓሳባትን ውሳኔታትን ክንርኢ ኢና ::

4.1 ናይ 1905 ናይቱ ታክቲክስ ፕሮግራም ካብ ዘቐመጠም ነጥብታት እዞም ዝስዕቡ ሓሳባት ነይሮም::

- ኣብ ዘይማዕበላ ሃገራት /ከም ናሲያ /ዲሞክራሲያዊ ወያነ ኣካይድካ ዝትከል ስርዓ ርእሰማልነት ከምዘይኮነ
- ኣብዚ ስርዓት ዝትከል መንግስቲ ናይ ቡርጅ ፓርላሜንታሪ ሪፐብሊክ ከምዘይኮነ ፤
- ናይ ሸቃላይ መረሕነት ክበሃል ከሎ ናይ ስነ ሓሳብ /ideology / መረሕነት እምበር ኣብ ስልጣንውን ዝለዓለ ቦታ /መራሕነት / ክህልዎ ማለት ኣይነበረን :: ኣብዚ እዋን እቲ ሸቃላይ ፓርቲ ደገፍ ህዝቢ ስለዘይነበሮ ስልጣን ክሕዝ ኣይኸእልን ናብ ስልጣን ክመፅእ ዘለዎ እቲ ንኡስ ቡርጅ እዩ ዝብል ኣረኣእያ ነይሩ ::

4.2 / ድሕሪ ለካቲት 1917 ወያነ ናሲያ እዞም ዝስዕቡ ኣገደስቲ ሓሳባት ተወሲኹም

- ካብ ዲሞክራሲያዊ ወያነ ናብ ዴሞክራሲያዊ ወያነ ናይ ስግግር እዋን ፕሮግራምን ከምዘድሊ እቲ ፕሮግራም ድማ ዲሞክራሲያዊ ምዃኑ ፤
- ኣብዚ ናይ ስግግር መድረኽ ዘድሊ መንግስቲ ድማ ናይ ሴቭየትስ ስልጣን/ናይ ሸቃሎን ገባርን ሴቭየትስ / ምዃኑ ፤ናይ ሴቭየትስ ተፈጥሮን ጠባይን ከም ፓሪስ ኮሚዩን ናይ ሸቃላይ ዲሞክራሲ ምዃኑ ::

“አብ ፔትሮፕግራድ ዘሎ ስልጣን ብወድዓውነቱ አብ ትሕቲ ሸቃሎን ወተሀደራቱን ከምዘሎ ክዝንጋዕ የብሉን ። እቲ ሓዲሽ መንግስቲ ኣንጻርም ሓይሊ ኣይጥቀምን ዘሎ ፤ ክጥቀምውን ኣይኽእልን ምክንያቱ አብ ልዕሊ ህዝቢ ዝኾነ ፖሊስን ሰራዊት ስለዘየለ። እዚ ሓቂ እዩ ሓቅነቱ እውን ከምቲ ናይ ፖሪስ ኮሚዩን ዓይነት ጠባይ ዘለዎ መንግስቲ እዩ ። እዚ ሓቂ እዚ ነቲ ናይ ቅድም ክብል ዝነበረ ፕላንና ዝሰማማዕ ኣይኮነን ። ዝኾነ ሰብ ፕላን ምስ ወድዓዊ ኩነታት ምዝማድ ክኽእል ኣለዎ ካብ ትርጉም ዘይብሉ “ናይ ሸቃላይን ገባርን ምልክነት” ዝብል ሓፈሻዊ ኣገላልጻ ምድግጋም ።” ሰረዝ ናተይ ቅፅ 24፣ገፅ 46

4.3/ ድሕሪ ናይ ለካቲት ወያነ ኣብ ዲሞክራሲያዊ ወያነ ዝተርእዩ ተሞክሮታት ዝተወሰደ መርገፅታትን

ሀ) ኣብ ካልኣይ ጉባኤ ናይ ሳላሳይ ዓለምለኽ /1920/ ብዛዕባ ኣብ ዘይማዕበላ ሃገራት ዝካየድ ዲሞክራሲያዊ ወያነ እዞም ዝስዕቡ ሓደሽቲ ሓሳባት ወሲኹም ፡-

- 1) ኣብ ዘይማዕበላ ሃገራት ዝካየድ ዲሞክራሲያዊ ወያነታት ናይ ሶቭየት መንግስቲ ክተኸላ ከምዝኸኣላን ከምዝግባእን
- 2) ዘይማዕበላ ሃገራት ዲሞክራሲያዊ ወያነ ኣካይደን ናይ ሶቭየት ስርዓ ብምትካል ብዘይርእስማላዊ ኣገባብ ናብ ዴሲነት ክሰግራ ከምዝኸኣላ ። ብገፊሑ ቀድሞ ክብል ርኢናዮ ኢና ።
- 3) ሳላሳይ ኣብዚ ጉባኤ ኣብዘን ዘይማዕበላ ሃገራት ዘሎ ቡርጅ ዝምልከት ውሳኔ ኣሕሊፈን ፡-

ሀ/ ኣብዘን ዘይማዕበላ ሃገራት ዝካየድ ዘሎ ቻልሲ እቶም ቡርጅ ምስ ሃፀያውያን ገዛእቶም ክራኸቡን ክደራደሩን ዝጀመሩ ዘለዉ ምዃኖም ጭቡጥ መረዳእታታ ቀሪቦም ስለዘለው ኮሚዩኒስት ሓይልታት ነቲ ተወላዋሊ ቡርጅ ክሕግዙ ከምዘይብሎም ነቲ ወያነይ ዝኾነ ሓይሊ ጥራሕ ክሕግዙ ከምዘለዎም እቲ ተዋላዋሊ /ጨጋኒ/ ቡርጅ ዕንቅፋት እንተፈጠሩውን ክቃልዕዎን ከምክትዎን ከምዘለዎም ውሳኔ ኣሕሊፉ ።

ኣብዚ ዝተጠቐሰ እዋናት ኣብዘን ዘይማዕበላ ሃገራት እቲ ሸቃላይ ውሑድ ብምዃኑን ውዳበኡን ናይ ቻልሲ ተሞክሮኡን ትሑት ስለዝነበረን እቲ ፀረ ሃፀይነት ቃልሲ ዝመርሕዎ ዝነበሩ እቶም ሃገራዊ ቡርጅ ነይሮም። ስለዝኾነ ድማ ኣብቲ እዋን ቡርጅ ከም ደርቢ መጠን ወላዋሊን ጨጋኒን እዩ ዝብል መርገፂ ኣይተወሰደን ግን ነቲ ወያነ ዝኾነ መጠን ወያናይ ሓይሊ ብዝብል ተወሲኑ ። ድሓር ግን ኣብ ራብዓይ ጉባኤ ቡርጅ ከም ደርቢ መጠን ወያናይ ሓይሊ ዘይምዃኑ ተነጻሩ ።

4.4 / ኣብ ራብዓይ ጉባኤ ናይ ሳላሳይ ዓለም ለኽ /1922/ ብዛዕባ ዲሞክራሲያዊ ወያነን ቡርጅን ዝምልከት ዘሕለፎም ኣገደስቲ ውሳኔታት እዞም ዝስዕቡ ይሕብሩ ፡-

1) ሃገራዊ ቡርጅ ንናይ መሬት ሕቶ ዝፈርሖን ብዝተኸኣሎ ድማ ከዐንቅፎን ዝፍትን ምዃኑ ። ነዚ ተወላዋሊ ጠባያት ናይ ቡርጅ ድማ እቲ ወያናይ ሓይሊ ክነቕፎን ክቃልዎን ከምዘለዎ

2) ሀ. ኣብ ዘይማዕበላ ሃገራት ዘሎ ቡርጅ ተወላዋሊን ጨጋኒን ምዃኑ ወያናይ ሓይሊ ዘይምዃኑ ። እቲ ሸቃላይን ገባርን ኣብቲ ወያነ ርኡዮ ተራ ምፅዋት ክጀምሩ ከለዉ እቲ ቡርጅ ካብቲ ወያነ እንዳተነፀለ ዝኸይድ ምዃኑ ፤

ለ. ስርዓት ሶቭየት ኣብ ዲሞክራሲያዊ ወያነ ናብ ዴሲነት ልሙፅ መሰጋገሪ ምዃኑ ናይ መሬት ሕቶውን ብሙሉእነት ዝፍታሕ ብናይ ሶቭየት መንግስቲ ጥራሕ ምዃኑ

ሐ. ኣብ ናይ ሃፀይነት መዋእል ዝካየድ ዲሞክራሲያዊ ወያነ ብወድዓዊ ኩነታት ካብ ሓፁር ናይ ቡርጅ ዲሞክራሲያዊ ንላዕሊ ክኸይድ ግድነት ምዃኑ ምክንያቱ ኣብ እዋን ሃፀይነት እቲ ወያነ ኣብ ከሊ ቡርጅ ዲሞክራሲ ኮይኑ ብሙሉእነት ክዕወት ስለዘይኽእል ።

እዘም ኣረኣኢያታት በዝበለፀ ገፊሖምን ተጠናብሮምን ኣብ ሻድሻይ ጉባዔ ናይ ሳልሳይ ዓለም ለኸ /1928/ መምርሒ ንዘይማዕበላ ሃገራት ኮይኑ ፀዲቐ እዩ ።

እቲ ናይ ራብዓይ ጉባዔ ውሳኔ ክሰምዕዎ ንዘደልዩ ክጠቅስ እዩ፤

“...ንዘይማዕበላ ሃገራት ካብቲ ድሑር ናይ መነባብሮ ኩነታት ናብ ዝማዕበላ ኮሙዩኒስታዊ ስርዓት ዝለመፀ መሰጋገሪ መንግስቲ ስርዓት ሲቭየት እዩ ። ...” መንግስቲ ሲቭየት ጥራሕ እዩ ሕቶ መሬት ብሙሉእነት ክፍታሕ ክገብር ዝኸእል ። ትሕት ኢሉ ድማ ከምዚ ይብል ፡-

“ዕማማት ናይ ዘይማዕበላ ሃገራት ብወድዓውነቱ ካብ ክሊ ናይ ቡርጅ ዲሞክራሲ ንላዕሊ እዩ ። ምክንያቱ ሙሉእ ዓወት ናይዚ ኣብ ትሕቲ ሃፀይነት ኮይንካ ዘይሕለም እዩ ። ኣብ ዘይማዕበላ ሃገራት ዘሎ ወያኔይ ምንቅስቃሳት መጀመርያ በቶም ሃገራዊ ቡርጅን ምሁራትን እዩ ዝምራሕ ነይሩ ። ይኹንምበር እቲ ሸቃላይ ሓውሲ ሸቃላይ ዝኾነ ገባርን ናብቲ ወያኔ ብዝበለፀ እንዳተሳተፉን ማሕበራዊ ሕቶታቶም ናብ መድረኽ እንዳመፀን ምስከዱ እቶም ዓቢይቲ ቡርጅን ዓቢይቲ ወነንቲ መሬት ቡርጅን ካብቲ ወያኔ ክንፀሉ ይጅምሩ ።...” በርተስ ሄሰል ገፅ 412-17

4.5/ ፈፃሚ ኮሚቴ ናይ ኮሚንተርን /ኤሲሲ ኣይ / ቻይና ብዝምለክት ብ1931 ኣብ ዘሕለፎም ውሳኔ ዲሞክራሲያዊ ወያኔ ብዝምልከት እዘም ዝስዕቡ ኣገደስቲ ሓሳባት ኣለዎ ።

-ኣብ ቻይና ወያኔ ሸቃላይ ስልጣን ክሕዝ ከምዝኸእልን ብዘይይርእስማላዊ ኣገባብ ምዕባለ ድማ ናብ ዴሰነት ክሰግር ከምእዝኸእልን እቲ ኮሚቴ ሓቢሩ ፡- ክጠቅስ

”24 .ወያኔ ዲሞክራሲያዊ ምልክነት ናይ ሸቃላይን ገባርን ኣብ ቻይና ካብቲ ቦልሽቪክ ኣብ ናይ 1905 ወያኔ ኣብ ፍሰድ ሓሲቦም ዝነበሩ ብመሰረቱ ዝተፈለዩ ክኸውን እዩ ። ናይዚ ኣፈላላይ ምክንያት ቀዳማይ ብዓለማዊ ኩነታት ናይ ሲቭየት ሕብረት ምህላዉ እዩ ። ...ብኸልኣይ ወገን ግና ናይ ቻይና ኩነታት ባዕሉ እቲ ኮሙኒስት ፓርቲ ኣብቲ መንግስቲ ዝበዘሕ ድምፂ ክረክብ ዝኸእሎ ብምጳኑ ካብዚ ዝነቐለ እቲ ሸቃላይ ኣይዲኦሎጂካዊ መሪሕነት ጥራሕ ዘይኮነስ ኣብቲ መንግስቲውን ልዕልነት ክህልዎ እዩ ።...”

ትሕት ኢሉ ብምቕፃል ፡-

”26 ናይ ቻይና ውሽጣዊ ኢኮኖሚያዊ ኩነታት ኣድላይነት ናይ ዘይርእስማላዊ ምዕባለ ዘመልክት እዩ ። ኣብ ኢንዱስትሪ ሕርሻን ዘሎ ቅልውላው ከም ናብ ዴሰነት መሰጋገሪ ጠባያት ዘለዎም ኢኮኖሚያዊ ስጉምቲታት ክተውሰድ ይደፋፍእ እዩ ። ንቻይና ዘለዎ መማረፂ ፍፁም መግዛእታዊ ባርነት ዝገደደ ዕንወት ወይ ድማ ናይ ሲቭየት ዘይርእስማላዊ ዴሳዊ መንገዲ ምዕባለ እዩ ።...” ጆንስ ደ ግራሴ ቅፅ 3 ገፅ 119-20

ካብዚ ናይ ኮሚንተርን ውሳኔ እዘም ዝስዕቡ ኣገደስቲ ነጥብታት ክንርዳእ ንኸእል ፡-

1/ ኣብ 1905 ናይ ሸቃላይ መሪሕነት /ሄጅሞኒ / ኣብ ዲሞክራሲያዊ ወያኔ ክበሃል ከሎ ናይ ፕሮግራምን ክልስ ሓሳብን መሪሕነት ልዕልነትምበር ኣብ ስልጣንውን ልዕልነት ክህልዎ ማለት ዘይምንገሩ ሕዚ ብድሕሪ ናይ ቻይና ወያኔ ግን ኣብ እዋን ዲሞክራሲያዊ ወያኔ ሸቃላይ ኣብ ስልጣንውን ልዕልነት /ስቴት ሂጅሞኒ / ክህልዎ ከምዝግባእ ኢና ንርዳእ ።

2/ ኣብ ዘይማዕበላ ሃገራት ዝካየዱ ዲሞክራሲያዊ ወያኔ ዝውሰዱ ኢኮኖሚያዊ ስጉምቲታት ጠባይ ናይ ስግግር ናብ ዴሰነት ከምዘለዎ ዘይርእስማላዊ ኣገባብ ምዕባለ ተኸቲሉ ናብ ዴሰነት ከምዝሰገር ። ነዚ ኣብ ግብሪ ዝትርጎም ስልጣን ድማ ናይ ሲቭየትስ ስልጣን ናይ ሸቃላይ ልዕልነት ዘለዎ ምጳኑ የብርህ ።

ስግግር መድረኽ ካብ ዲሞክራሲያዊ ወያነ ናብ ዴሞክራሲያዊ ወያነ ናብ ዴሞክራሲያዊ ወያነ ስግግር ስልጣን ዝብል ሓዲሽ ኣይኮነን ። ከምቲ ቅድም ኢልና ዝረኣናዮ ሌኒን ኣብ ናይ ሚያዝያ ትንተና ዘቐረበ ሓሳብን ፕሮግራምን እዩ ። ሓዲሽ ዝገብሮ ነገር እንተሊዩ እቲ ኣብ ሚያዝያ ብፍሉይ ኩነታት ናይ ፍሉይ ተባሂሉ ዝነበረ ሕዚ ግና ኣድማሳዊ ጠባይ ናይ ዲሞክራሲያዊ ወያነታት ምዃኑ እዩ ። ኣብዚ እዋን ዝካየድ ዲሞክራሲያዊ ወያነ ካብ ዶብ ናይ ቡርቲ ዲሞክራሲያዊ ወያኔ ኣብ ናይ ስግግር ናብ ዴሞክራሲያዊ መድረኽ ከምዘሎ ኢና ንርዳእ ብመሰረቱውን ኣብ መዋእል ሃፃይነት ዲሞክራሲያዊ ወያነ ኣብ ደንበ ቡርቲ ዲሞክራሲ ኮይኑ ነፃ ኢኮኖሚ ክሃንፅ ኣይክእልን ግድነት ፅግዕተኛ ናይ ሃፃይነት ክኸውን እዩ፤ ስለዝኾነ ድማ ዲሞክራሲያዊ ወያነ ክዕወት ኣይክእልን ። ስለዚ እታ ዘላ መማረቂት ናይ ስግግር ፕሮግራም ተኸተልካ ናብ ዴሞክራሲያዊ ምስግጋር ፈሊኻ ክረኣ ዝክእል ኣይኮነን ። ስለዝኾነ ድማ ዲሞክራሲያዊ ወያነ ዝነበረ ቀይዲ ቡርቲ ናብ ርዳኦ ማልነት ወይ ናብ ዴሞክራሲያዊ ገብሮ ኣቀራርባ ጉጉይን ዘይማርክሳውን እዩ ። ዲሞክራሲያዊ ወያነ ክዕወት ሓንቲ መማረቂ ናብ ዴሞክራሲያዊ ምስጋር ጥራሕ እዩ ። ናይ ስግግር ፕሮግራም ከይድን ኣብ ክሊ ዲሞክራሲያዊ ወያነ ይካየድ ።

3/ ናይ ሕዚ ስግግር ካብቲ ናይ ሚያዝያ ትንተና ዝነበሩ ስግግር ዝተፈለዩ እዮም ። ኣብ እዋን ናይ ሚያዝያ ትንተና ዝነበሩ ስግግር ዓብላልነት ናይ ንኡስ ቡርቲ ውድባት ነይርዎ ። እቲ ኮሙኒስት ፓርቲ ብሰላማዊ ፓላቲካዊ ቃልሲ ኣብተን ስግግር ዓብላልነት እንዳረኽበ ስልጣን ክሕዝ እዩ ተሓሲቡ ነይሩ ። ናይ ሕዚ ስግግር ግን ናይ ሸቃላይ ዓብላልነት ዘለዎን እዩን ። ካብዘዚ ተበረሰካ ግን ከምትሮስኪ እመበኣር እቲ ወያነ ዴሞክራሲያዊ ምባል ጌጋ እዩ ። ሸቃላይ ስልጣን ሓዘ ናይ ዲሞክራሲያዊ ወያነ ፀገማት ገና ስለዘይተፈፀሙ ብምጀመርያ ነዚ ዕማም ክፍፀም ኣለዎ ። እዚ ዕማም ክፍፀም ከሎ ግን ኣብኡ ከሎውን ናብ ዴሞክራሲያዊ ወያነ ስግግር ስጉምቲታትን ብሓንሳብ ዝካየዱሉ መድረኽ ኢና ዘለና ነዚውን እዩ ዲሞክራሲያዊ ወያነ መሰጋገሪ ናብ ዴሞክራሲያዊ እንበሎ እዚ ከይዲዚ ብግብሪ ኣብ ካልኣይ ዓለም ኩነታትን ብድሕሪኡን ኣብ ምብራቕ ኣውሮጳ ተረጋጊፁ እዩ ።

መጠቓለሊ

ክሳብ ሕዚ ኣብ ከይዲ ታሪኽ ዲሞክራሲያዊ ወያነ ዘሎ ኣረኣኢያ በቢእዋኑ ዝተወሰኹ ሓሳባት እንዳረኣና ኢና መዲእና ። እዚ ገዛ እተን ኣገደስቲ ነጥብታት ብዝበለፀ ንክሕዝን ኣሕፀር ኣቢሊ ክጠቓለሉ ክፍትን እዩ ።

1/ ክሳብ 1905 ዓ/ም ብዛዕባ ዲሞክራሲያዊ ወያነ ቡርቲ ወያናይ ሓይሊ እዩ ነቲ ወያነውን መሪሑ የዐውቶ እዩ ዝብል ኣረኣኢያ ኣብ ማርክሳዊያን ነይሩ እዩ ። ማርክስ ናይ 1848 ናይ ጀርመን ወያነ ገምጊሙ ቡርቲ ነቲ ገባር ከዲዕዎ እዩ ዝብል ሓበሬታ መብዛሕቲኡ ዝተገንዘቦ ኣይነበረን ።

2/ ኣብ ንቦልሼቪክን መንሼቪክን ዝተፈላለዩ ሌኒናዊ መስመር ቡርቲ ኣብ ዲሞክራሲያዊ ወያነ ተወላዋሊን ጨጋኒን ምዃኑን ነቲ ወያነ ከመርሕ ዘይክእል እቲ ወያነ ብሸቃላይ ከምራሕ ከምዘለዎ ኣብቲ ወያነ መሓዙት ኮይኖም ክሳብ መወዳታ ዓወት ዝኸዱ እቲ ሸቃላይን ገባርን ምዃኖም ሓቢሩ ።

- ድሕሪ ዲሞክራሲያዊ ወያነ ምዕዋት ጊዜያዊ ወያናይ መንግስቲ /ናይ ሸቃላይ ገባርን ምልክነትን / ክትከል ከምዘለዎ እዚ ድማ ናይ ቡርቲ ፓርላሜንታሪ ሪፐብሊክ ከምስረት ከገብር ኣለዎ ።

- ምስ ናይ ፍሉይ ኩነታት ብምትሕሓዝ ድማ ድሕሪ እቲ ወያነ ዝትከል ስርዓት ርዳኦ ማላዊ ስርዓት ከምዝኸውን ፤

3/ ድሕሪ ለካቲት 1917ዓም ወያነ እዞም ዝሰዕቡ ኣገደስቲ ሓሳባት መግለጻም :-

- ዲሞክራሲያዊ ወያነ ኣብ ክንዲ ቡርጅ ሪፓብሊክ ናይ ሶቭየት ሪፐብሊክ ክትክል ከምዘለዎ
- ስልጣን ሶቭየት ናይ ሸቃሎን ገባርን ምልክነት ምዃኑ ተፈጥሮ ናይ ሶቭየት መንግስቲ ግን ከም ፓሪስ ኮሚቴን ሸቃላይ ዲሞክራሲ ምዃኑ
- ናይ ገባርን ሸቃላይን ምልክነት ክበሃል ከሎ ናይ ክልቲኦም ደርብታት ዝምድና ዝገልፅ ንዕኡም ዘተሓባብር ፕሮግራም ዝገልፅምበር ናይቲ ኣብ ስልጣን ዝመፅእ መንግስቲ /ገብርንምንት / መግለጺ ዘይምዃኑ :: ናይ ገባርን ሸቃላይን ምልክነት ክበሃል ከሎ ናይዞም ክልተ ደርብታት ረብሓ ዝሕሉ መንግስቲ እዩ :: ናይ ሶቭየትስ ወይ ፓሪስ ኮሚቴን መንግስቲ ድማ ነዚ ሸቶ ከማልእ ይኸእልዩ ተባሂሉ ተገሚቱ ነይሩ ::

ካብ ዲሞክራሲያዊ ወያነ ብቀጥታ ናብ ዴሳዊ ወያነ ምስጋር ከምዘከአል ከምቲ ኣብ 1905 ተገሚቱ ዝነበረ ኣብ ናብያ ዲሞክራሲያዊ ወያነ ተኻይዶ ርእሰማላዊ ስርዓት እዩ ዝትክል ዝብል ዝነበረ ኣረኣኢ ተቐይሩ :: ምስ ናይ ናብያ ኩነታት ብምዝማድ ክህሉ ዝግባእ ናይ ስግግር ኣገባብ ፖለቲካውን ማሕበረ ኢኮኖሚያዊ ፕሮግራም ኣብ ሚያዝያ ትንተና ናይ ሌኒን ቀሪቡ ኣብ ሻብዓይ ኮንፈረንስ ናይ ቦልሼቪክ ፓርቲ ድማ ፀዲቐ :: እቲ ኣብ ኢኮኖሚ ክወስድ ዝተሓበረ ስጉምቲታት ብተፈጥርኡ ዲሞክራሲያዊ ኮይኑ ናብ ዴሳነት ገፅ ግና ዓባይቲ ስጉምቲታታት ምዃኖም :: ኣብቲ ፖለቲካዊ ስልጣን ብሶቭየትስ ዝተወደበ ዕጡቕ ሓይሊ ናይ ህዝቢ ዲሞክራሲያዊ ተሳትፎ ክሳብ ዝሃለወ ዋላ ፔቲ ቡርጅ ዝዓብለሎ እንተነበረ እቲ ኮሚዩኒስት ፓርቲ ብሰላማዊ ፖለቲካዊ ቻልሲ ደገፍ ናይ ህዝቢ ረኪቡ ኣብ ስልጣን ከምፅእን ልዕልነት ክረክብን ከምዝኸእል እዩ ነይሩ ::

4/ ድሕሪ ናይ ናብያ ጥቅምቲ ወያነ ኣብ ዘይማዕበላ ሃገራት ዝካየድ ዲሞክራሲያዊ ወያነ ዝምልከት እዞም ዝሰዕቡ ተወሰኸቲ ሓሳባት መግለጻም :-

- ኣብ ካልኣይ ጉባኤ ሳለሳይ ዓለምለኽ /1920/ ዘይማዕበላ ሃገራት ሶቭየት ክተኸላ ከምዝኸእላ ብዘይርእሰማላዊ ኣገባብ ድማ ናብ ዴሳነት ክሰግሩ ከምዝኸእላ እዚ ግን ብሓገዝ ናይ ዴሳዊ ሃገራት ምዃኑ ::

- ኣብ ራብዓይ ጉባኤ ናይ ሳለሳይ ዓለምለኽ /1922/ ኣብ ዘይማዕበላ ሃገራ ዘሎ ሃገራዊ ቡርጅ ንዲሞክራሲያዊ ወያነ ብሙሉእነት ዘይቃለስ ተወላዋሊን ጨጋኒን /ሪፎርሚስት/ ምዃኑ ፤ ወያናይ ሓይሊ /ሪቮሎሽነሪ ፎርስ / ናይ ዲሞክራሲያዊ ወያነ ዘይምዃኑ ፤ ናይ ዲሞክራሲያዊ ወያነ ዕማማትውን ኣብ ክሊ ቡርጅ ዲሞክራሲ ኮይንካ ክፍፅም ከምዘይክእል ምኽንያቱ ኣብ እዋን ሃፀይነት ነፃ ዝኾነ ቡርጅ ኢኮኖሚ ክህሉ ስለዘይኸእል ፤ ካልእ እቲ ወያነ ክዕወት ናይ ሶቭየትስ ስልጣን ዘድሊ ምዃኑ ::

- ኣብ 1930 ዓ/ም ፈፃሚት ኮሚቴ ናይ ኮሚንተር /ኢ. ሲ. ሲ. ኣይ /ቻይና ብዝምልከት ኣብ ዘሕልፎ ውሳኔ እቶም ኣገዳስቲ ሓሳባት :-

- 1) ኣብ እዋን ዲሞክራሲያዊ ወያነ እቲ ሸቃላይ ኣብ ስልጣን ክድይብን ዓብላላይ ተራ ክህልዎ ከምዝኸእልን
- 2) እቲ ናይ ዲሞክራሲያዊ ወያነ ፕሮግራም ናይ ስግግር ጠባይት ከምዘለዎ እቶም ዝውሰዱ ማሕበረ ኢኮኖሚያዊ ፕሮግራማት ከምቲ ናይ ሚያዝያ ትንተና ምዃኖም መሰጋገሪ ናብ ዴሳነት ምዃኖምን ፤

5/ ኣብ ካልኣይ ዓለም ኩናት ይኹን ብድሕሪኡ ዘሎ ኩነታት ነዞም ኣብ ልዕሊ ተወሲዶም ዘለዉ መርገዚታት ትኽክለኛ ምዃናም ብግብሪ ዝተረጋገጹ መድረኽ እዩ። እቲ ድሕሪ ቀዳማይ ዓለም ኩናት ብበዝሒ ይኹን ብውዳቦኡን ናይ ቻልሲ ተሞክርኡን ትሑት ዝነበረ ሸቃላይ ናይ ዘይማዕበላ ሃገራት ሕዚ ዝሓሸ በዝሕን ናይ ቻልሲ ተሞክሮን ዘለዎ ተወዲቡ ንክቃለስን ኣብ ዝበዝሐ ህዝቢ መሪሕነቱ ተቐባልነት ክረከብን ዘኽእሉ ፅቡቕ ኩነታታት እዩ ዘሎ ። ኣብ በዓል ሌኒን እዋን ኣብዘን ሃገራት ዝቐውም ሶቭየትስ ናይ ዴሳውያን ሀገራት ሓዘ ከመ ሓደ ውሳኔ ረጅሒ ዝረኣየሉ መድረኽ ሓሊፉ ሕዚ ግና ቅነዕ መሪሕ ውድብ /ኮሚዩኒስት ፓርቲ / እንትረጅቡ ዋላ ድገፍ ናይ ዴሳውያን ሃገራት እንተዘይረኽቦ ብዲሞክራሲያ ወያነ ሶቭየትስ ኣቢሉ ናብ ዴሰነት ክሰጋገር ዘኽእል በዝሕን ድልዳለን ኣለዎ። ኣብዛ እዋን ድማ ዲሞክራሲያ ወያነ ክዕወት ዝኽእል ሸቃላይ መሪሕዎ ስግግር ናብ ዴሰነት ካካየድ እንተኺኢሉ ጥራሕ እዩ ። ካሊእ መማረጊ የለን ።

ክሳብ ሕዚ ኣነ ነቲ ፓነል ዘቐረብኩዎ ሓሳባት ኢና ክንርኢ ፀኒሕና መለስ ዘቐረቦ ኣብዚ በሙሉእነት ክቐርቦ ኣይከኣልኩን ምክንያቱ ናይቲ ኮፒ ፅሑፍ ወይ ቪድዮ ሓቲተ ስለዝኸልኡኒ ብዝኾነ ናይ መለስ /ማሌሊት/ ቅዋም ሕፅር ብዝበለ ከምዚ ዝስዕብ ኣቐምጢዮ ክንሓልፍ ንኽእል ፡-

1/ ሃገራዊ ቡርጅ ኣብ ዲሞክራሲያዊ ወያነ ወያኔ ፕሮግራም ሒዞ ክቃለስ ይኽእልእዩ ክሳብ መወዳእታ ናይቲ ወያነ ግን ኣይዘልቐን ስለዝኾነ ተዋላዋሊ ስትራቴጂካዊ መሓዛ እዩ ። ኣብቲ ዝቃላሰሉ እዋን ናይ መንግስቲ ሕቶ ይኹን ናይ መሬት ሕቶ ብወያኔ መንገዲ ክፈትሕ ዝኽእል ፕሮግራም ክኸተል ይኽእል እዩ ።

2/ ናይ ሸቃላይን ገባርን ምልክነት /ሶቭየትስ / ናይ ንኡስ ቡርጅ ዲሞክራሲ እዩ እዚ ድማ ብሰላማዊ መንገዲ ናብ ዴሰነት ክሰግር ይኽእል እዩ ።

3/ ኣብ ዲሞክራሲያዊ ወያነ ናብ ዴሳዊ ወያነ ናይ ስግግር መድረኽ /ፕሮግራም / ዝበሃል የለን ። ናይ ስግግር መድረኽ ዝመፅእ ዴሳዊ ወያነ ምስ ኣካየድካ ጥራሕ እዩ ይብል /ትብል/ ከምቲ ቅድም ኢሊ ዝገለፀኩዎ ነዚ ዝምለከት ግፍሕ ዝበሉ ክልስ ሓሳባዊ ፅሑፋት ከድሊ እዩ ።

ብመጀመርታ ተኸቲለን ዝወፃ ፅሑፋት ግን ነቲ ማሌሊት ቪድዮ ኣናርኣየት ንምድንጋርን ንዓይ ንምፅላምን ትገብር ዘላ ፈተና ዘቃልዕን ነቲ ቪድዮ ሚዛናዊ ብዝኾነ መንገዲ ንምክትታልን ዝሕግዝ እዩ ክኸውን ።

ማሌሊት ነዚ ናይ ፓነል ክትዕ ብቪድዮ ንህዝቢ እናርኣየት መግለጺ ትህበሉ ከምዘላ ኩልና እንሪኦ እዩ። እዚ መግለፅን ምርኢትን ክልቴና (ማሌሊትን ኣነን) ኣብ ንርከበሉ መድረኽ ክግበር። ነዚ መድረኽ ንምድላው ድማ ንማሌሊት (ህወሓት ዝቐለለ) ስለዝኸውን ክተዳሉ ሓቲተ ከምዝነፀገቶ እግረ መንገደይ ንመንበብቲ ገሊፀ ክሓልፍ እፎቱ ።

ፅሬትን ብስለትን ንወያነ ኢትዮጵያ

ዕንወት ንፋሽስት ደርግን ዓንገልቱን !!

ዝተጠቐሱ መጻሕፍቲ

- V.I Lenin :- selected Works ,Volume 1,2,3, Progress publishers ,Moscow ,1st Edi.,1976
- V.I. Lenine :- Collected works ,Volum 24
- V.L. Lenine :- “Agrarian Programm of Social Democracy in the First Russian Revolution ,1905-1907 ”
- W.Z.Posters :- “History of the three International the World Socialist and Communist movement from 1848 to the Present ”International Publishers, New York ,1959
- J.D. Degras :- “The communist Internationals 1919-1943 ” Documents three Volumes ,Published by Frank cass Co.Ltd London .
- B.Hessel :- These ,Revolutions and Manifestos of the First four congresses ” (C) ,1980 Humanities Press Atlantic Highlands ,London